

IL-MALTI

QARI

LI TOHROG

IL-GHAQDA TAL-KITTIEBA TAL-MALTI

KULL TLIET XHUR.

IL-KITTIEBA TA' DAN IL-GHADD

<i>Editorjal—Il-Premju Ġużè Muscat-Azzopardi</i>	Facċ.	3
ERIN SERRACINO-INGLOTT— <i>Nemel</i>	„	5
VIC. APAP— <i>Minghajr Ulied</i>	„	6
JOS. GALEA— <i>Tnehid</i>	„	7
ĠINO MUSCAT-AZZOPARDI— <i>Skond il-Liġi!</i>	„	8
TONI CASSAR— <i>Lill-Musa</i>	„	13
DUN PAWL— <i>Wenzu jfittex lil Luċija</i>	„	15
ĠUŻE' GATT— <i>L-Ewwel Stamperija f' Malta</i>	„	19
K. VASSALLO— <i>Originalità vs. Sincerità</i>	„	26
ĠUŻE' CHETCUTI— <i>F'Ġieh il-Haqq u s-Sewwa</i>	„	28
A. CREMONA— <i>Studju Kritiku</i>	„	25
ERIN SERRACINO-INGLOTT— <i>Etimologija</i>	„	40
Reċensjonijiet	„	41

IL-MALTI

QARI


LI TOHROĠ

IL-GHAQDA TAL-KITTIEBA TAL-MALTI

KULL TLIET XHUR

IT-TNEJN U GHOXRIN SENA

1946.



MALTA—1946

STAMPERIJA TAD-DAR TA' S. ĠUZEPP.
HAMRUN.



IL-MALTI

QARI LI TOHROG IL-GHAQDA
TAL-KITTEIBA TAL-MALTI

MARZU
1946

Il-Premju Guze' Muscat Azzopardi

u

Il-Hajja Kulturali tal-Pajjiz

FL-AHHAR numru ta' "Il-Malti" konna gibna l-aħbar tal-fondazzjoni tal-"Premju Guzè Muscat Azzopardi" li twaq-qaf bhala tifikira tal-Kavalier Guzè Muscat Azzopardi, P.L., P.E.P., B.M., l-ewwel President tal-"Għaqda tal-Kittieba tal-Malti."

Dan il-premju aħna nqisuh bhala qofol għal kull hidma għall-gid ta' l-ilsien Malti; bis-saħħa tiegħu nistennew li titkattar u tiżdied il-ħrara mhux biss għall-ilsien tagħna imma wkoll għal kull sentiment nazzjonali; għax l-ilsien u n-nazzjon huma marbutin hekk flimkien li kull haġa li tolqot lil wiehed ma tistax ma jkollhiex effett fuq l-oħra wkoll.

Bit-twaqqif ta' dan il-premju Malta giet f'tagħha u ntref-ghet mhux ftit. Issa pajjiżna jista' bil-ħaqq kollu joqgħod ma' ġenb pajjiżi oħrajn l-aktar ċivilizzati fejn għandhom premijiet u inkuraggimenti biex iħajru n-nies iwettqu hidmiet għall-ġieħ tan-nazzjon; għax il-kobor tan-nazzjon hu skond il-ġieħ li jzejjen lil dik in-nazzjon, li aktar tarfa' rasha fost ix-xirka tal-ġnus aktar ma jkun għoli l-unur tagħha.

Il-premiazżjoni għal hidma nazzjonali hija xhieda ta' progress u ċiviltà. Il-popli għafsin u li baqgħu lura fit-triq tal-progress ma jfittax li iseddqu s-sentimenti nazzjonali tagħhom, imma ġens tal-għaqal dejjem ħass ruħu kburi b'dak li Alla tah u għanieh u min ma jagħmilx hekk ikun qisu jmaqdar lilu nnifsu u jstieden oħrajn biex iwagqgħuh fil-għajb.

F'id-dinja dejjem hekk kien li n-nies jistmarok daqs kemm inti tistma lilek innifsek, jġigifieri min iħares k'f imiss l'lu nnifsu u lil ħwejġu joqħla f'għajnejn hadd'eħor, iżda min j'itraskura ħwejġu, barra li jibqa' biex jitlef kollox u jftaqar, jaqa' għaż-żeblieh.

Aħna, bhala poplu, żaħar wisq, imma għandna grajja tal-għageb li tagħmilna kbar f'għajnejn id-dinja u sakemm nibqgħu

nidhru bhala poplu ghalina bil-grajja taghna, id-dinja tibqa' tgisna bil-qima li jisthoqqilna; imma hemm haga li taghzilna bhala gens ghalih u torbot il-grajja ta' gziritna mal-gens taghna u din il-haga hija l-ilsien Malti. L-ilsien Malti qisu l-qafas li fuqu mibnija l-istorja taghna u li gewwa fih jigbor il-hajja u s-sentimenti nazzjonali taghna. Ghalhekk bier invettqu n-nazzjonalita' taghna u nsahhuha u nkattruha u nsettluha rridu nikkoltivaw l-ilsien taghna, dan kollu jsehh b'mezz tal-"Premju Guze' Muscat Azzopardi" li jzomm bla qatt jintefa n-nar ta' hegga ghall-ilsien Malti.

Bhalma l-"Premju Noble" huwa kawza ta' inkuraggiment kbir ghall-arti u ghar-xjenza tad-dinja kollha u huwa l-oghla ambizzjoni ta' l-aqwa ghorrief internazzjonali, hekk il-"Premju Muscat Azzopardi" ghad ikun il-mezz li jganqal interess u hidma harkiena dwar l-ilsien Malti u minn dan il-premju nistenneu ukoll zvilupp gdid fil-hajja kulturali u nazzjonali tal-pajjiz. Il-"Premju Muscat Azzopardi" ghad ikun l-inkoronazzjoni ta' patrijotti qalbenin, ta' ghorrief imsemmijin, ta' kittieba mill-aqwa Maltin u barranin, li bir-xoghlijiet taghhom jisfghu ta' gid ghall-ilsien Malti.

Dari kull min kien jinteressa ruhu fil-Malti u jhabrek ghal-bier igib il quddiem l-ilsien nazzjonali taghna ma kienx jaqla' hlief tmaqdir u zeblih. Il-lum min jinda hal ghall-Malti ghadu jaqla' fuq wiċċu wkoll, ghax l-eghdewwa tal-Malti, fil-mohbi u fil-berah, ghadhom ifixklu kemm jifilhu, izda issa mat-tmaqdir u z-zeblih, id-difensuri tal-Malti jistghu jiksbu premju sabih, premju li jaghmel gieh lilhom u jibqa' bhala tifikira ghaziza ghal uliedhom u wlied uliedhom.

Kull min jhabrek bil-qalb u bil-hrara ghall-Malti jkun jista' jaqla' dan il-gieh, ghax il-"Premju" jinghata darba fis-sena u hadd ma jista' jiehdu aktar minn darba wahda biss, bier ikunu jistghu jehdu ghadd kbir ta' nies.

Il-premju miftuh ghall-Maltin u ghall-barranin bier b'hekk iqajjem interess ghall-Malti jost il-barranin ukoll. Ahna nafu li hemm hafna ghorrief barranin li jinteressaw ruhhom fil-Malti, xi whud minnhom kitbu xoghlijiet sbieħ u ta' fejda fuq l-Etimologija tal-Malti, ohrajn harġu grammatki ta' siwi kbir fuq l-ilsien taghna. Bis-sahha ta' dan il-"Premju" nittamaw li l-barranin li jhebbu u jahdmu ghall-Malti jizdiedu u b'hekk l-ilsien taghna jekku xejra gmielha fl-istudji internazzjonali.

Mela l-“Premju Muscat Azzopardi” huwa rahan ta' tixtil gdid fil-kultura nazzjonali, minnu nistennew gid bla tarf għall-qawmien tal-Malti u għad jibqa' bhala għajn ta' saħħa u ta' sedqa għal kulil tqanqila b'risq l-ilsien tagħna. Quod bonum, felix, faustumque sit.

N E M E L

Ta' ERIN SERRACINO-INGLOTT

Serbut sewdieni jserrep kollu ħajja,
tiela' mal-ħajt: min biežel
jitbewwes ma' min niežel,

u min taghbija jqandel jew jtlajja;
farrada u qtajja'...

Ħsieb wiehed għalenija: tiġbru l-muna,
bħal aħwa lkoll iġġorru,
fis-skiet id-dwejra tmorru...

U sa ma targa' tfigg il-qiegħa sħuna
tibqgħu midfuna!

Fil-għaqda l-hena tagħkom. Serħ u ħidma
bejnietkom taqsmu gwejda.
Miġbura fuq il-mejda

ma tiġgildux min jieħu l-akbar gidma...
Għajxieu bla nidma!

U kollox ta' kulħadd u xejn ta' wiehed!
Il-ghira, l-għied, il-ħsara,
tal-bniedem il-għamara...

O kiek u d-dinja, li taf biss tissiehet,
minnkom tittiehet!

Minghajr Ulied

Ta' VIC. APAP

Ikbru u oktru (Genesi. Kap. 1, vers 28)

Il-hnieua ta' qalb safja minn kull tebgħa
 çahħditek milli jkollok ulied tiegħek,
 mhux għax ma xtaqtx li thaddan 'il xi tifel.
 iżda għax ma ridtx lil min ibati miegħek

f'did-dinja li thobb twiegħed, bla ma tagħti,
 ir-riżq, il-hena, l-gid u kull tgawdija,
 il-bogħ'd mill-moħħ u l-qalb il-għaks, in-niket,
 kull ħsieb li jista' jwassal għat-tbatija;

u lanqas ma rruftajt l-ulied biex tedha
 bil-gid ta' raġel dhuli u mimli mhabba,
 li billi żamm bil-qjies f'imgibtu miegħek
 il-gmiel ta' surtek ma kien qatt imtabba',

minn' għax fhimt tajjeb li tkun bluha kbira
 jekk thassar ġmielek biex twilled tarbija,
 li tista' tkun sabiħa daqskemm kerha
 u tikseb b'hekk tmaqdir minflok foħrija.

Sew qal kien Malthus, daqs mitejn sen'ilu.
 li żjeda tan-nies fl-art il-guħ taf tagħti,
 tnissel mibegħda, tqanqal gwerer horox,
 sa twaqqa' fl-għaks ukoll lil min mhux ħati.

Sew iġhid il-Malti li l-ulied u l-bhejjem
 lil min iġhajjixhom iwassluh fil-għali.
 Le, le, tassew m'għandekx għalfejn tambihom.
 l-ulied jistħoqu biss lil min hu ħali.

Li s-siġar għandhom jarmu l-frott f'newbithom,
 u l-ward mill-ġewża jiftaħ ta' kull sena,
 li t-tjur u l-ħut u l-bhejjem il-frieħ jagħmlu
 minghajr ma tonqos xejn tal-hajja l-hena.

Isir biex qalbek tkun titgħaxxaq tista'
 bil-gmiel tal-gdid li qed jitkattar dejjem;
 b'daqshekk m'għandekx titkashar, twaqqa' 'l ġiehek,
 sa tarmi dehnek biex tgħix sew bħall-bhejjem.

Il-frott, il-ward, il-hut u l-bhejjem kollha
jitektatru billi f'żmien qasir jidbielu,
mhux bhalek li sa tibqa' tghix għal dejjem
għax f'ruġek għamel Alla xebh ta' ġmielu.

* * *

Istqarri ftit, mingħajr ma toqghod tisthi:
Min bik qed taħseb li sa jdur f'xjuħitek,
mhux għal imhabbtek żgur, lanqas għal wiċċek,
jekk mhux biex jerda' l-flus frott ta' bluhitek?

Għaliex ma tithenniex bħal nisa oħra
u timla dak il-baħħ li għandek f'qalbek?
Għaliex ma tithabbibx mill-ġdid ma' Alla
biex b'hajr is-Sema jiżzejjinlek talbek?

6. viii. 42.

T N E H I D

Ta' JOS. GALEA

Lill-baħar mort staqsejt:
"Xinhija l-hajja?"

Twegibtu kienet biss
Ċafċif mal-plajja.

Lill-kwiekeb nitlob dort:
"Il-hajja mnejn?"

Tpetpithom donnu kien
Tagħmiż l-għajnejn.

Lil qalbi fl-aħħar għidt:
"Għax għandi nbati?"

Għax jien biss fil-ħolqien
Mghoddi ta' ħati?"

U qalbi hi twieġeb
Taqtoqet qawwija:

"Għax taħsbek fil-ħolqien
Aqwa mill-bqija."

Skond il-Ligi!

Ta' GINO MUSCAT-AZZOPARDI

MARI' kienet bdiet tithasseb ġmielha; id-dlam kien beda jraxxax u Pawlu tagħha għadu ma ġiex. Bdiet taħseb kemm isuqu straxxnat il-karrozzi tan-nar ta' l-Ingliżi, fil-għajdut fuq nies imghammeda jiggerrew mat-toroq, kemm bhejjem sfrattati hawn fl-idejn din il-ħabta... x'sata' gara? Pawlu tagħha qatt ma kien jiddawwar hekk... il-għaġin għoddu sar bażina.

Pawlu fl-aħħar wasal; b'geddum sa l-art, b'għajnejh mit-lufa, b'nifsu x'aktarx tqil, b'xoftu ta' isfel bejn snienu...

—X'inqala' Pawl? Hsibtu gralek xi haġa!

Iżda Pawlu ma wegibx.

—X'għandek, x'waħdadin? — staqsiet Mari' hija u ssaffi l-għaġin. — X'wiċċ inqarras... jaqaw rajt lil ommok?

U Pawlu, bħal wieħed li jkun ilu jgħbor hafna ġewwa fih **u fl-aħħar jinfaqa' f'daqqa**, wieġeb b'nifs wieħed:

—Kontx għidtlek li beġt dak il-ħabel kaboċċi lil Salvu ta' Lezja? Il-lum ċaħad il-ftəhim għax qal li huwa pastard kien xtara u mhux kaboċċi...

—U s-Santa Marija x'irġulija!

—U x'irġulija, irġulija... raġel jien, għax, qligħ u telf, inżomm kelmti wkoll jekk naf li mmur nitlob bieb bieb.

—Dak għal ġiebna kien l-Awstralja...

—Iżda miegħi ma jilgħabx! — issokta Pawlu kollu mdaħ-daħ. — Miegħi ma jiċċajtax; għada stess immur għand l-avukat u nċappaslu ċitazzjoni... miegħi ma jiċċajtax.

—U iva, taf x'hemm tajjeb?—qalet Mari' tfittex li tberred lil Pawlu tagħha — Taf x'hemm tajjeb? Li l-kaboċċi qiegħda ġgħib daqs il-pastard.

—Mhix dik il-kistjoni... il-kistjoni jekk kienx hemm ftehim jew le.

—Għax il-Qorti, Pawl, jien dejjem bżajt minnha.

—U jien inħobbha? Jien inħobbha? Allura nħalli talliel bħal dak, min jaf x'ghamel l-Awstralja, jiskapriċċani? Jekk naf li nonfoq kulma għandi... nċappasliu...

U hekk kien!

Il-ġhada, mat-tmienja, Pawlu, bil-qalziet u s-sidrija tas-sarġ li tejjeg' bihom, bil-ġlekk mitni fuq driegħu tax-xellug u bil-qorq ta' nhar ta' Fladd, kien qiegħed idur mal-kurituri tal-Qorti, jistaqsi għall-Avukat Barbara, li, kif kien għarrfu s-Surġent tar-raħal, kien żiemel minn l-aqwa u jaf x'igħid għal mewt sobtu. U staqsi minn hawn u tkixxef minn hemm, fl-aħħar irnexxielu jsibu u dlonk tarraflu kif kienet sewwa l-*kistjoni*.

—Isma', Pawl... — qallu l-Avukat huwa u jnehhi n-nuċċali sabiex iserrah' f'tit għajnejh — Jiena jidhirli li skond il-liġi inti għandek tirbaħha bl-ispejjeż kollha, iżda, biex inkun aktar żgur, halli nara f'tit xi tgħid il-liġi sewwa...

L-Avukat Barbara ressaq lejha wiehed mill-kotba li kien hemm fuq il-mejda, waħħal in-nuċċali fuq imniehru, fetaħ il-ktieb, beda jqalleb 'l hemm u 'l hawn, jaqra f'qalbu, jagħlaq għajnejh u jwaddab rasu lura bħal wiehed li qiegħed jixtarr dak li qara, jargħa' jqalleb f'tit paġni oħra, jargħa' jaqra f'qalbu u fl-aħħar għalaq il-ktieb għal kollox, ressqu 'l bogħod minnu, taptap taptipa hafifa fuq dahar Pawlu u tennieliu:

—Skond il-liġi għandek tirbaħha bl-ispejjeż..... mur lejn darek u halli l-bqija għalija...

—U bil-kaboċċi x'naġħmel? Inħallihom jissebblulu?

—Nossinjore! Aħsadhom, bigħhom bl-aħjar prezz li tista' ġġib u niddepożitawlu flushom il-Qorti.

—Tajjeb wisq, Isma' int ma għandekx bżonn xi xkora għad-dar, hux, sur Avukat?

—Le, grazzi, Pawl... l-ewwelnett lili l-kaboċċi jagħmluli bħal gass u t-tieni, dawk il-kaboċċi, skond il-liġi mhumie x tiegħek, iżda ta' Salvu Zammit.

—Orkaj!

U la qallu *orkaj* Pawlu ma kellux fejn jaasal aktar; urieħ kemm jaf iġib ruħu quddiem il-puliti u li, huwa wkoll, jaf jikkellem bħas-sinjuri.

Anqas lahaq fegġ fuq il-għatba li, kollu daħkan, ma qalx lil Mari tiegħu:

—Rajt x jekk għandix raġun? Sejjer nirbaħhieu bl-ispejjeż u b'kollox...

—Hekk qallek l-Avukat? — staqsietu martu kollha ħrara.

—Mhux l-Avukat... il-Liġi... il-Liġi fiha nnifisha! Sibnieħa fl-Liġi flimkien... bl-ispejjeż b'kollox...

—Izda. Pawl... — reġghet bdiet Mari minn taht l-ilsien.— Nghid jiena fil-Liġi pissibbli hemm insemmija l-pastard u l-kaboċċi?

—Iva, kemm bqajt lura Mari? Qieghed ngħidlek li rajtha jien stess, u l-Avukat, biex ikun aktar żgur, xedd il-kaless f'għajnejh...

Imma Mari, bħan-nisa kollha, donnha kienet għadha ma tistax temmen għal kollox.

—Għax, naghmilha tal-belha, Pawl... — issoktat tgħidlu— issa Salvu ta' Lezja ma jmurx għand xi avukat ieħor u jagħtih raġun ukoll?

—Imbilli? Izda l-avukat li jsib mhux ziemel bħal tagħna... imbagħhad m'hemmx l-Imħallef? Dak iħoll u jorbot...

Għadda xahar. Mari qatt aktar ma kellmet lil żewġha fuq il-ħabel tal-kaboċċi; kienet bdiet taħseb li la l-affari twalet u ma sar xejn, x'aktarx li l-biċċa tmut fuq ommha, x'hin darba, wara nofs in-nhar, waqt li Pawlu kien mar jaqta' f'it qaqoċċ. żagħżuġh, liebes l-iswed, bil-buttuni lewn il-fidda, niżel minn fuq ir-rotta u ta lil Mari karta bajda x'aktarx twila.

—Din għalfejn, ħi? Jaqaw biex immorru ninkitbu għall-patata taż-żriġh?

—Le! — wieġeb iż-żagħżuġh. — Intom ma kontux ħarriktu lil ċertu Salvu Zammit fuq xi kaboċċi? Dik ċitazzjoni... Il-kumparsa għal bħal-lum tmint ijiem. Tinsieq tagħtiha li żewġek, jekk jogħġbok...

—X'jiġifieri?! — u Mari baqghet fuq il-għatba bil-karta f'idejha, moħbija wara daharha, tara jekk xi ħadd mill-ġirien kienx ra lil dak ta' l-uniformi jkellimha.

It-tmint ijiem għaddew bħal ħolma u Pawlu, bil-qalziet u s-sidrija tas-sarġ li tejjeġ bihom, bil-ġlekk mitni fuq driegħu tax-xellug u bil-qorq ta' nhar ta' Ħadd, raġa' telaqha għall-Qorti.

Dak in-nhar Mari ma setgħetx tagħmel waħda dritta. Jekk tmur tgħassew lit-tiġieġ tifqa' n-nuħħala għaliex tinsa l-ilma nieżel... jekk tmur taġħlef lin-nagħġa tinsa tieħu magħha ż-żerriegħa tal-qoton... jekk tmur idduq il-borma f'ok twaddab bżar u melħ, twaddab darbtajn bżar u tinsa l-melħ... moħħa ma kienx id-dar, ma kienx hemm, ma kienx fli qieghda taħmel, izda 'l bogħod, fil-bogħod... fil-belt... fil-Qorti... Għad li hija

qatt ma kienet dahlet ġewwa l-Qorti, quddiemha bdiet tara torġien shaħ ta' rħam abjad li donnhom qatt ma jspiċċaw, ġhorof daqs il-habel tal-kaboċċi, mimlija twieqi kbar u ġħolja, u sigġi-jiet tal-bellus aħmar, u mwejjed tal-kawba kull waħda daqs bahar, u kotba tal-Liġi miftuħa 'l hemm u 'l hawn, u avukati deħlin u herġin bil-karti f'idejhom u pjantuni kull fejn iddawwar wiċċek, u fuq speċi ta' pulptu, bħal dak li tara fil-knejjes, raġel xih, liebes l-iswed minn fuq s'isfel, b'leħja twila bajda qoton, b'mizien f'idu l-leminja u l-Liġi fix-xellugija: l-Imħallef.

U f'nofs dan il-kobor kollu, dan il-ġħajat, l-ippillar u t-tmasħin ta' l-avukati, fost dik il-geġwiġija kollha bdiet tara lil Pawlu... lill-maħbub Pawlu tagħha. Mari xtieqet minn qalbha li żewġha ma jidħolx il-Qorti, iżda, la daħal, issa minn qieġh qalbha kienet tixtieq li johroġ rebbieħ, jekk mhux ġħal ħaġa oħra sabieħ Zeza ta' quddiemha, tieħu t-tweġiba li jistħoqqilha.

U kienet ġħadha qieġħda toħlom b'ġħajnejha miftuħa x'ħin Pawlu tagħha, aħmar daqs skorfna, b'idejħ iferfru fl-ajru u, bħat-tfal, iġħolli l-berritta mas-saqaf tal-ġħorfa, beda jġħajjat kemm kellu saħħa u ħila: Tara kemm ħareġ ta' raġel? Tara kellix raġun?

—Irbahnjeħa? staqsiet Mari kif ratu.

—Irbahtha jiena ġħax kieku smajt minnek kont inħallih jiskapriċċani ħalliel bħal dak, min jaf x'ġħamel l-Awstralja....

—Ġħidli... ġħidli Pawl... x'sar allura? — staqsiet Mari trid ittir bil-ferħ aktar minn żewġha.

—Dak avukat, Mari! Trid tara kif ċekken lil dak il-fellus imxarrab ta' avukat li kellu Salvu...

—U Salvu x'qal? X'qal bilħaqq?...

—Xi tridu jġħid? Tilifħa bl-ispejjeż dak li qal; mela ħaseb li billi mar l-Awstralja...

—Allura l-flus tal-kaboċċi tahomlek?

—Mela din ftira? L-Avukat qalli biex narah xi erbat ijiem oħra ħalli jġħaddi ż-żmien ta' l-appell.

—Ta' l-appell kif, Pawl?

—Ma nafx... ma fhimtux sewwa... qal li jista' jippilla quddiem tliet Imħallfin...

—Kif allura l-kumparsa ġħadha ma spiċċatx ġħal kollox?

—Mela le?... Jippilla hej! Irid jippilla. . bħallikieku Malta mhux liġi waħda hawn?! La l-liġi tatni raġun, jiġifieri li ġħandi

ragun... Imhallet wiehed, u tnejn, u tlieta xorta waħda... la l-liġi hija waħda, kif irbaħtha l-lum nirbaħha dejjem... ara, kemm jien ħmar... insejt nistaqsi fejn joqgħod is-sur Imhallet biex fi żmien il-hawh nibgħatlu bixkilla kif naf jiena...

—U, ngħid jiena... — issoktat Mari — Dan tal-lum mhux Imhallet daqs it-tlieta l-oħra? X'irid jippilla?

—Isma' x'qaltlek! Dak kull ma qiegħed jagħmel biex itawwal iż-żmien. Mari, taħseb li s-sur Imhallet qagħad fuq li qal l-avukat tiegħi hux? Mela hej... Ha l-Liġi f'idejha, qraha, raga' qraha mbagħad qata' l-kistjoni.

—U t-tlieta l-oħra mhux fuq l-istess ktieb iridu jaqgħuha?

—Dan żgur! Hawn Malta liġi waħda hawn... u la skond il-liġi rbaħtha bl-ispejjeż, nerga' nirbaħha bl-ispejjeż... mhux hekk Mari?

Iżda ma kienx hekk: iż-żmien wera li tliet Imhallfin jistgħu ma jkunux jaqblu ma' Imhallet ieħor. Pawlu, fl-appell, tilef il-kawża bl-ispejjeż.

—Iżda, kif? Kif? Kif jista' jkun? Ta' bilfors qabdu xi ktien b'ieħor — kien qiegħed iġħid Pawlu lis-Surgent tar-raħal.

—Le, ruhi, Pawl — qallu s-Surgent. — Dak ma għandux x'jaqsam: wiehed ikun jifhemha mod u l-ieħor ikun jifhemha xort'oħra. Mitt bniedem mitt fehma...

—U x'inti tgħid u tgeżwer? Mela mal-Liġi tista' toqgħod tilgħab hekk? Mela kulhadd kif jifhem huwa? Imhallet rebbaħhieli, ieħor itellifhieli, wiehed minnhom bilfors li żbalja...

—Iżda dak li jgħidu t-tlieta ta' l-appell huwa li jiswa... dak il-ħaqq.

—Allura lill-ieħor la ma jafx jagħmel il-ħaqq għax ma jagħtuhx il-pjazza?

—Le, Pawl, huwa l-ieħor għamel il-ħaqq ukoll...

—Jiena din ma nistax nifhimha... Kif tgħidli li għamlu l-ħaqq it-tnejn? Allura jiena ma nistax nerga' nippilla quddiem hames Imhallfin? Forsi dawn jerġgħu jifhemuha xort'oħra u jrebbaħhieli?...

—Imbagħad ma nispiċċaw qatt. Int lill-Avukat tiegħek argajt rajtu?

—Għandi narah għada...

U l-għada Pawlu reġa' mar għand l-Akuvat Barbara u reġa' beda jrid ifiehem li ma jistax ikun li Mhallet fuq liġi jgħid mod u Mhallet ieħor fuq l-istess liġi jgħid xort'oħra.

—Iva, aghmilli pjaċir, arġa' sib fil-ktieb fejn sibt dak in-nhar u fissirli sewwa x'hemm miktub fuq il-pastard u l-kaboċċi...

—Pawl, jahasra, dak ma ghandu x'jaqsam xeju, inti ma tifhemx... — qallu l-Avukat huwa u jnehhi n-nuċċali sabiex iserrah ftit għajnejh — ...ara jekk tmur il-“Privy Council”, jiena ngħid li terġa' tirbaħha bl-ispejjeż...

—Immur imqar fi-aħħar tad-dinja... dan fejn jahbat? Il-Qorti l-imġarrfa jew dik ta' quddiem il-Posta ta' l-ittri?

—Il-“Privy Council” jġigiferi l-Ingilterra...

—L-Ingilterra?... U hallina sur Avukat... ahna tkellimna bil-Malti u ma qbilniex aħseb u ara kemm sejr in niftiebm u bl-Ingliż...

Insejna ngħidu fil-bidu li dan Pawlu Xuereb kien minn l-Imtaħleb u kienu jghidulu “Ta' Rasqara’.”

LILL-MUSA

Ta' TONI CASSAR

La tahrabnix, tibzax titkellem miegħi,
Ftakar, ja Musa, li int għad trid tnebbah
Poeta ġdid u meta fil-ħsieb tiegħi
Tiġi Sultana sbejha biex issebbah

B'nifsek lehiem li jfuh b'balzmu tal-ġenna,
Sabiex bil-qawwa tal-poeti tagħra
Int għad tlibbisni, thallinix nistenna
Nisma' bil-ħlewwa jdoqqu l-vrus tal-ghana

Li int nebbah b'xofftejk lil bosta għannejja
Li dejjem kienu s-sejha tal-ġnus tagħhom.
Inzel nitolbok ta' sikwit hawn fidejja
Biex jiena b'riħtek għad xi darba magħhom

Inkun ta' ġid lil Arti, u l-għanja sbejha
Jien nibqa' ngħanni u qatt ma tmur dis-sejha.

Wenzu jfittex lil Lucija

Traduzzjoni ta' DUN PAWL

(Jaqbad mal-ghadd ta' Settembru, 1944, ta' "Il-Malti" pag. 86)

M ULLEJ!" għajjat Wenzu: "Ismaghha! iġlorha miegħek, lilha u liż-żgħira tagħha: Inħaqru biżżejjed! Inħaqru biżżejjed!"

Kif stejjer minn dik id-dehxa li ma bħalha, u, waqt li qed ifittex jiftakar it-triq li għandu jagħmel, biex jara jekk hux ma' l-ewwel triq għandu jikser, u jekk mal-lemin jew max-xellug, jisma' wkoll minn din ġejjin ħsejjes kbar u li ma kellhom x'jaqsmu ma' ta' qabel, ilhna ta' għajjat ta' ħkim, ta' krib, ta' biki ta' nisa, ta' twerżiq ta' tfal.

Baqa' sejjer, f'qalbu jistenna dejjem li jiltaqa' ma' Alla jaf liema niket. Meta wasal f'salib it-toroq, lema' min-naha l-wahda ġeugħa kbira nies ġejja 'l quddiem, u waqaf hemm biex iħallihha tgħaddi. Kienu morda li kienu sejrin jehduhom Lazzarett, uħud, imkaxkrin, għalxejn kienu jzommu, għalxejn kienu jhambqu li kienu jridu jmutu fuq soddthom, u xejn ma kien jiswielhom li jwiegħbu bi kliem ta' shit għad-dagħa u twissijiet tal-"monatti" li kienu jgorrhom; oħrajn mixjin ħiemda, bla ma juru b'ngiġħ, lanqas li kienu qegħdin iħossu minn xi haġa oħra, qishom mibluġħin, nisa bi trabi ma' għonqhom; tfal imwerwrin mill-għajjat, minn dawk it-twissijiet, min-nies li kienu magħhom, aktar milli mill-ħsieb imbiegħed tal-mewt, li bi twerżiq qawwi kienu qegħdin jitolbu lil ommhom u lil dirgħajha l-imġarrba u darhom. Jaħasra! u aktarx li ommhom, li kienu jaħsbu li ħallewha rieqda fuq soddtha, kienet inxteħtet fuqha, għax kienet qabditha f'daqqa waħda l-pesta; u kienet qiegħda hemm mitlufa, biex jehduha fuq karru lazzarett, jew il-qabar, jekk il-karru jdum ma jiġi. Aktarx, oh ħasra li tisthoqqilha dnuġħ ta' mrrar aqwa! Li l-omm, midhija kollha bit-tbatijiet tagħha, kienet insiet kollox, lil uliedha wkoll, u ma kellhiex iżjed ħlif ħsieb wiehed: li tmut b'sikkitba.

B'danakollu, f'taħbila hekk kbira xi nies kienu għadhom juru qubija u ħniena: misserijiet, ommijiet, aħwa, ulied, miżzewġin, li kienu jwieżnu lill-għeżież tagħhom, u jissieħbu magħ-

hom bi kliem ta' farag: u mhux kbar biss, imma tfal żgħar, bnejtiet kienu jmexxu lil huthom iċ-ċkejknin, iżgħar minnhom, u, b'għaqal u moghdrija ta' kbar, kienu jwissuhom biex jisim-għu milli jghidulhom, u jagħmlulhom tajjeb li kienu sejrin fejn kien hemm min jieħu hsieb tagħhom biex ifejjaqhom.

Fost is-swied il-qalb u l-hlewwa ta' dehriet bħal dawu, haġa kienet qiegħda aktar tkeddu u żzommu fuq ix-xwiek lill-gerrej tagħna. Id-dar ma kelihix tkun il bogħod, u min jaf jekk qalb dawk in-nies.....

Imma kif għaddiet dik il-ġemgħa kollha ta' nies, u għaddielu dak it-taqtigħ il-qalb, dar fuq il-"monatt", li kien ġej wara, u staqsieh fuq it-triq u d-dar ta' Dun Ferrante. "Mur għand il-mniegħel, ja ċerċur", kienet it-twegħiba li ha. Lanqas ma habbel rasu biex jagħtih dik li kienet tixraqlu; imma kif lemah, żewġ meddjet ta' raġel il bogħod, kummissarju, li kien ġej f'tarf dik il-għaqda u kellu wiċċu aktar ta' nistrani, ten-nielu l-mistoqsija. Dan, juri bil-batar in-naħa li minnha kien ġej, qallu: "L-ewwel triq mal-lemin, la-ħħar dar kbira max-xellug."

B'xewqa ġdida u aqwa f'qalbu ż-żagħżuġħ ha għal dik in-naħa. Qiegħed fit-triq; jagħraf malajr id-dar minn qalb l-oħ-rajn, aktar baxxi u magħkusa; jersaq lejn il-bieb il-kbir, li hu magħluq, iqiegħed idu fuq il-habbata, u jzommha fuqha, bejn halltejn jekk iħabbatx jew le, bħalma fuq kus qabel ma jtalla' l-polza li fuqha hemm miktuba l-hajja jew il-mewt tiegħu.

Fl-aħħar jarfa' l-habbata u jagħti daqqa b'rieda sħiħa.

Kemm kemm wara tinfetah tieqa: mara tgħarrex tara min hemm, b'wiċċ ta' min qed jaħseb hazin, li donnu jgħid: "Monatti"? Gerrejja tat-triq? Kummissarji? Xjaten?

"Sinjura", qal Wenzu jħares 'il fuq u b'lehen aktarx imriegħed: "Hawn hawnhekk taqdi żagħżuġħa mir-raħal, jisimha Lučija?"

"M'għadhiex hawn iktar; itlaq," wiegħbet dik il-mara, u qabdet sa tagħlaq.

"Stenna ffit, jaħasra! M'għadhiex hawn iktar? Fejn hi?"

"Lazzaret"; u mill-ġdid riedet tagħlaq.

"Imma, stenna ffit, f'għieh is-sema! bil-pesta?"

"Iva. Xi haġa ġdida, jaqaw? Mur".

"Imsejken jien! Stenna: kienet magħdura hafna? Kemm ilu?"

Sa hawn it-tieqa lahqet inghalqet tassew.

“Sinjura! sinjura! kelma wahda biss, jahasra! għar-ruh l-imsejkna mejtin tiegħek! Ma jien nitolbok xejn minn tiegħek: oj!” Imma kien qisu qed jitkellem mal-ħajt.

Imnikket għall-bxara u mdagħdagħ għall-imgħiba, Wenzu raġa' hataf il-ħabbata, u hekk imwieżen mal-bieb, erhilu sejjer iħażżiżha u jilwiha, jarfagħha biex iħabbat mill-gdid ta' miġnun imbagħad iżommha mertugħa. F'din it-taħwida dawwar wiċċu biex jara jekk mad-dwar kienx hemm xi ġar, li minnu kien minn jaf jista' jkseb xi taġħrif ta' akbar reqqa, xi tarf, xi dawl. Imma l-ewwel u l-wieħed li ra, kienet mara oħra, imbiegħda minnu xi għoxrin medda ta' riġei; li, b'wiċċ li kien jixhed biża', mibegħda, nuqqas ta' sabar, ħiena, b'għajnejn imberrqin, li kienu kieku jridu f'bin wieħed iħarsu lejha u jħarsu 'l bogħod, tiftaħ ħalqha bħal sejra tgħajjat b'kemm għandha ħila imma żzomm san-nifs, tarfa' żewġ dirgħajn niexfa, ittawwal u tiġbed lura żewġ idejn imkemmxin mitwijn qishom dwiefer bħal donnha kienet qiegħda tiftex li taħtaf xi haġa, kienet tidher li trid issejjah in-nies, imma hekk li xiħadd ma jintebax. Meta għajnejhom iltaqgħu jħarsu lejha xulxin hi ssir aktar kerha, bħal wieħed li nqabad għal għar-rieda

“X'il-inniegħel?” beda Wenzu jarfa' hu wkoll idejha lejha il-mara; imma din, jiesha maqtugħ li gġiegħel lil min jaqbdha għal għarrieda, ħalliet taħrab il-għajta li zammet sa dak il-ħin: “Id-delliek! tuh! tuh! tuh! lid-delliek!”

“Min? jien! ja saħħara giddieba! iskot,” għajjat Wenzu u ta qabża lejha biex ibezżagħha u jgegħelha tiskot. Imma ntebah malajr li kien jeħtieġu aktar li jaħseb għal rasu għat-twerżiq tax-xiħa. Bdew jingabru nies minn hawn u minn hemm; mhux dik il-kotra, li, għal haġa bħal din kienet tkun tlitt xhur ilu; imma aktar minn biżżejjed biex kienu jistgħu jagħmlu minn bniedem waħdu dak li kienu jridu. Filwaqt infetħet mill-gdid it-tieqa u dik il-mara żorra ta' qabel xirfet did-darba, u qabdet tgħajjat hi wkoll: “Aqbduh, aqbduh; għax għandu jkun wieħed minn dawk il-ħajjiena li qegħdin jiġgerrew jidilku l-bibien tan-nies sewwa.”

Wenzu ma qagħadx jaħsibha; deherlu minn-ufiħ li l-aħjar haġa kienet li jeħles minn dawk, milli jibqa' jħaqqaqha magħhom: ta daqqa ta' għajjn għal-lemm u għax-xellug, biex jara

fejn kien hemm anqas nies, u żegġ minn dik in-naħa. Tafa' lura b'daqqa qawwiya ta' minkeb lil wiehed li kien qed jagħlaqlu t-triq; b'daqqa oħra fuq sidru raġġa' lura, tmienja jew għaxar meddjet ta' riġel, lil wiehed ieħor li kien ġej jiġri għal fuqu; u telaq b'ġirja ta' żiemel, b'idu merfugħa 'l fuq, magħluqa, imgħaqda, imhejji għal kull wiehed ieħor li jiġi bejn saqajh. It-triq quddiemu kienet dejjem bla nies, imma warajh kien jisma' taptip tas-saqajn, u aqwa mit-taptip dak il-għajet imqit: "Tih! tih! lid-delliek!" Ma kienx jaf meta kienu ser jieqfu, ma kienx jilmaħ fejn kien jista' jhares rasu. Id-dagħdigha saret fih telfa. id-dieqa tbiddlet fi qtigh il-qalb: u, jitlef id-dawl, medd idu fuq is-sikkina li kellu, ħariġha mill-għant, waqaf fuq riġlejh it-tnejn, dawwar lura wiċċ l-aktar ikrah u ta' kelb l-iżjed imgħaddab li kien qatt għamel f'ghomru; u, b'idu mtawla, ixejjer ix-xafra tleqq, għajjat: "Min għandu l-ħila, jiġi 'l quddiem, ja klieb! halli nidilku tassew b'din."

Imma b'għageb tiegħu ma' farag li kien qed ihoss fil-bogħod, ra li dawk, li kienu joghtru warajh, kienu waqfu u kienu hemm bħal miḡxulin u li, bla ma jieħdu jgħawwu, kienu qegħdin b'idejhom merfugħin il fuq ixejru qishom imġienen bħal lin-nies li kienu 'l bogħod ġejjin għal warajh. Dar mill-ġdid u ra (għax it-taħwida kbira li kien fiha ma kenitx hallietu jara ftit qabel) karru, li kien riesaq, mhux biss imma serbut ta' karrijiet tal-mejtin imwensin min-nies, bħal li kien ra qabel; u wara, f'tit il bogħod, għaqda nies oħra żgħira li kienu jridu kieku huma wkoll jaħbtu għad-delliek u jaqbduh fin-nofs; imma kienu miż-mumin minn xkiel wiehed. Jara ruħu bejn żewġ nirien, ġieħ f'rasu li dak, li kien ta' waħx għal dawk, sata' jkun ta' ħelsien lilu; ħaseb li ma kienx il-waqt li jagħmilha tal-meżmiezi; raġa' daħħal is-sikkina fil-għant, inġiebed fil-ġenb, raġa' telaq jiġri lejn il-karrijiet, għadda l-ewwel wiehed, u għajnu waqgħet fit-tieni f'wesgħa ġmielha battala. Lois, jaqbeż: hu fuq, wieqaf fuq riġlu l-lemin, bix-xellug imdendel u dirgħajh merfugħa.

"Offi għalik! offi għalik!" għajtu għajta waħda l-monatti, li xi whud minnhom kienu sejrini wara l-ġemgħa tal-karrijiet b'riġlejh, oħrajn kienu biloieghda fuqhom, oħrajn, biex inġid u l-bieċa li tkexkex kif kienet, fuq l-iġsma mejta, ilegiltu minn kus kbir, li kien oieghed jagħmel id-dawra. "Offi għalik! kemm għamiltillhom sabiħa!"

“Gejt titqiegħed taħt il-harsa tal-monatti; għamel li int qiegħed ġo knisja.” qallu wieħed mit-tnejn li kienu fuq il-karru fejn kien tala’ hu.

L-għedewwa, kif bdiet riesqa l-ġemgħa tal-karrijiet, il-bieċa l-kbira tagħhom kienu dawru daharhom u sejrin, mingħajr ma jehdew iġħajtu: “Tih, tih lid-delliek!” Xi wieħed kien qiegħed jargħa’ lura aktar bil-lajma, u jdur lura, b’wiċċ ikrah u tharrik ta’ theddid lejn Wenzu. li, mill-karru kien iwieġeb iġħaqqad idu u jxejjer biba.

“Halli lili nagħmel,” qallu wieħed mill-monatti; u, wara li ċarrat minn fuq il-ġisem ta’ mejjet bieċa moqżieža, għamilha b’heffa għoqdiet, għollieha bħal żbandola lejn dawk ta’ rashom iebes, u għamel ta’ bir-ruħu sejjer iwaddabilhom, u filwaqt iġħajjat: “Stennew ftit, ja klieb.”

Għal dal-għamil harbu kollha mwerwrin; u Wenzu ma rax iżjed hlief dhura tal-għedewwa u għeriekeb jiżfnu b’heffa, qishom il-għodda tal-mogħdija x-xaqq.

Qalb il-monatti gam għagħa ta’ rebħ, tfaqqiġħ ta’ daħk qawwi “uh” imtawwal donnu biex isieħeb il-harba.

“Ha, ha” tara jekk aħna nafux inħarsu n-nies sewwa?” qal lil Wenzu dak il-monatt: “Jiswa aktar wieħed minna minn mija minn dawk il-ġwejjef. Viva l-pesta, mewt lill-karfa!”

L-Ewwel Stamperija f'Malta

Ta' GUZE' GATT

G HALKEMM il-Gran Mastru ra tghosfor u tghib minn quddiem ghajnejh kull tama li kellu—li jasal fi ftehim ta' gieh ghalih ma' Ruma. biex idahhal l-Istampa f'Malta—ma qatax jesu ghal kollox. Laskri baqa' dejjem b'moħħu jhewden u jtektek fuq dil-biċċa, halli jara kif jagħmel. jew mil-liema trieq kellu jberren, biex ikun jista' jghaddi u jasal ghal dak il-jum mixtieq minnu bi hrara kb'ra. Fl-ahħar, wara hafna taħbil ir-ras, tnebbah b'haġa. fejn biha deherlu, li, kemm-il-darba jwettaqha, għandu l-hila mnejn jasal fil-ħsieb tiegħu, u b'hekk, flok ma jkun dahal mill-bieb, jirnexxilu jdefies rasu mit-tieqa. Izda, billi minn dak kollu li garrab hu, f'dik il-hedma ta' qabel li kien għamel ma' Ruma. Laskri basar ukoll x'seta' jkun aktarx ħruġ għazilha. Fuq hekk, ma riedx li jindaħal għaliha hu, biex, kemm-il darba din ma tghaddix 'il quddiem u sseħħ b'wiċċ il-gid, ma jkunx deher hu li għamel dik is-sura kerha—haġa li kienet taġhti hafna f'ghajnejn in-nies. bhala Sultan ta' Malta.

Biex jagħmilha ta' Ċirnew f'din il-biċċa, inqala' wiehed bar-rani, izda sudditu ta' l-Ordni, jismu Pompew de Fiore. Dan, billi kien jaf bix-xewqa kbira li kellu Laskri, gie 'l quddiem u talab li jindaħal hu biex, bi flusu, jikseb Stamperija u jgib wiehed (Stampatur) jahdem fiha hawn Malta. Il-Gran Mastru tah, u Pompew irnexxielu jhassel l-ghodod ta' l-Istampa, fejn bihom waqqaf l-ewwel Stamperija fi Gżiritna.

Pompew għammar l-Istamperija minn kollox, u hejjieha li tista' tibda taħdem. Izda, qabel xejn ma jagħti bidu għax-xogħol fiha, deherlu li kellu jahseb għal rasu, billi jsejjes qagħdietu fis-ših, biex 'il quddiem, hadd ma jkun jista' jfixklu fis-Sengħa li semmejna—haġa li hadd ma jista' jlumu għaliha.

Għedna li Pompew ried idabbar rasu. Baġħat talba għalhekk lill-Gran Mastru, fejn qallu li jkun hanin, billi jogħġbu jagħtih li jista' jibda x-xogħol fiha. Izda xtaq, li dawk in-nies li sa jkollu meġħu, biex jahdmu fl-Istamperija tiegħu, ikunu meħlusa minn

kull dmir ta' għases (1). Talab ukoll is-setgħa li, barra minnu u minn niesu, hadd ma jista' jkollu Stamperija oħra f'dawn il-gżejjer. Dis-setgħa kienet tisthoqq li tiġi mogħtija lilu u l' niesu. Billi hu kien l-ewwel wiehed li dahhal is-Sengħa ta' l-Istampa f'Malta. U dan irnexxielu jagħmlu wara haġna taħbit, tiġbid u nfiq ta' flus. Terġa', jekk jagħtih kif talab, dan ikun ta' bosta fejda, tibgħil u għajmuna għalih. Mhux biss, imma b'hekk jagħmel ukoll il-qalb u l-hila lill-oħrajn, biex jithajru jigu 'l quddiem u jidhlu għal hwejjeġ oħra li jkabbru u jagħnu dawn il-Gżejjer f'kollox, kemm fil-għajn u kemm fil-gid.

Għat-talba li Pompew għamel, il-Gran Mastru taħ is-setgħa li, għal 20 sena, li jibdew mis-17 ta' Guniu, 1642, jista' jhaddem l-Istamperija tiegħu f'dawn il-Gżejjer ta' Malta u Għawdex. Dis-setgħa tiswa mhux biss għalih, imma għal niesu wkoll li jigu warajh jew għal dawk li jkollhom is-setgħa minn għandhom biex ihaddmu Stamperija hawn. Dan kellu jissokta jsir u jitwettaq, sa kemm biss dawn jibqgħu jzommu l-Istamperija taqħhom imhejjija dejjem li taqdi għax-xogħol li jista' jinqala'. Tah ukoll li, ma' tul iż-żmien imsemmi, dawk l-erba' min-nies li jithaddmu fis-Sengħa ta' l-Istampa, ikunu meħlusa minn kull dmir ta' għases (2). Imma biex jistampaw xi haġa, imoqar żgħira kemm tkun żgħira, qabel trid tinqala' s-setgħa mingħand il-Gran Mastru, jew mingħand dak li jkun maħtur minnu għalhekk. Dis-setgħa, barra milli trid tkun mogħtija bil-miktub, trid tingieb ukoll fil-ktieb li jinħareġ. Izda, jekk jistampaw xi haġa, jew imoqar jaħbtu

(1) Fi żmien l-Ordni, kull min iġhammar f'Malta u jkun jiflaħ, kien i-id jagħmilha ta' sulħat fil-M'izzia. Iż-żmien kien minn 16 sal-65 sena. Minn dawn kienu jagħzlu dawk li ke'lbom 18-il sena u mhux aktar minn 60, biex kull meta imisshom, kienu jagħmlu l-għases bil-lejl ma' tul il-plajja kollha ta' Malta, halli iġhassu għat-Torok. li dawn ma jigux għall-għar:ieda u jaħbtu għal Gżirijietna. Billi dawn flehodu jisbħu għajjiena, minħabba l-lejl għassa li jagħmlu, Pompew xtaq li, dawk li miegħu, jigu meħlusa mill-bieċa xogħol iebes li semmejra, biex, mal-um, ikunu jistgħu jifilhu jaħdmu fl-Istamperija tiegħu; u b'hekk ma jintilefx xogħol, izda jlaħhaq mal-hedma li tinqala'.

(2) A. A. Gauci, fil-kitba li gieb fil-"Malta" tal-10 ta' April, 1937, dwar l-Istampa f'Malta, fisser hażin dan id-Degriet, jew Bolla, tal-Gran Mastru, Gauci qal: "gli diede quattro guardie per vigilare la nuova stamperia," li jfissru: "il-Gran Mastru taħ erbgħa min-nies biex iġhassu l-istamperija l-għajda"—għajdun li, kif urejna, ma jaqbel xejn li xejn ma' dak li tgħid l-imsemmija Bolla.

biex jistampawha, minghajr l-imsemmija setgħa jeħel minnufih il-piena ta' 500 skud tad-deheb, li kellhom jithallsu lill-Fiskal tal-Qorti (3).

Minn dan id-degriet nieħdu, li milli talab Pompew de Fiore, tista' tghid, qala' kollox mingħand il-Gran Mastru. Haga waħda ma kiseb: il-għamla tal-privattiva ta' kif xtaqha u rieda hu. billi, flok għal dejjem, Laskri tabielu għal 20 sena biss, għax hekk tigi tisser, fi kliem ieħor, il-grazzja li tah. Ara kemm. Mit-ħeddida li saritlu, wieħed għandu malajr jintebah, jaqbad u jifhem li, dik li tah, ma kenitx haġ'ohra, għajr privattiva, ladarba għamillu ftehim li din tibqa' għandu, sakemm biss iżomm l-Istamperija f'qagħda li tista' tlaħħaq max-xogħol. Inkella din tispicċa, billi l-Gvern jibda jhoss ruħu li hu maħlul li jista' jagħti s-setgħa lil xi ħadd ieħor li jdaħħal Stamperija hawn huwa wkoll.

Tabilhaqq dak li Pompew talab, ma kienx jidher li hu xi haġa kbira, iżda hu minnu wkoll li, b'dak li xtaq jikseb, ried jorbot lill-Ordni rabta sewwa u għal dejjem—haga li l-ebda Gvern ma jithajjar, anqas għal ħin wieħed biss, li jidhol għaliha. B'danakollu, għalkemm l-Ordni ma qagħadx għax-xewqa ta' Pompew, bli qala' dan mingħand il-Gran Mastru, kiseb żmien biżżejjed biex jistgħall, sewwa mill-gid li setgħet troddlu u tagħtih l-Istamperija li kellu, bi ħlas tat-taħbit li tħabat u l-flus li nefaqq fha.

Meta Pompew thajjar jindaħal biex jixtri l-ghodod ta' l-Istampa, ha ħsieb iħassel haġa sewwa mill-ewwel, għax, milli jidher, l-Istamperija tiegħu ma kenitx zġhira, iżda mdaqqsasewwa, ladarba setgħu jithaddmu erba' min-nies fha, sa mill-bidu tat-twaqqif tagħha. Terga' u tghid, dan jidher ukoll mill-għamla tal-privattiva li qala'. billi l-Gran Mastru din tabielu taħt ftehim, li l-Istamperija jibqa' jzommha mhejjija dejjem għax-xogħol li jista' jinqala', inkella jitlef kull setgħa dwarha. Li kieku l-ghodda li Pompew kellu, kienet zġhira, dan ma kienx jista' jaqdi biha u jlaħħaq ma' kull għamla ta' ħedma li jitolbu minnu n-nies ta' dawn il-Gzejjer, u, fuq hekk, il-Gran Mastru ma kienx jagħtih ukoll setgħa ta' dik il-qatgħa, billi jintrabat għat-tul taż-żmien li semmejna.

(3) Ark. ta' l-Ord., vol. 470, paġ. 284. Il-Fiskal tal-Qorti ta' dari, kien l-Attorney General tal-lum.

Mela, l-ewwel Stamperija li nibtet fi hdan l-għażiża Ommna Malta, ma kienet xejn ta' għajb għall-biċċa l-kbira ta' l-Istamperiji li l-lum għandna.

Għalkemm Pompew de Fiore kien l-ewwel wiehed li dahhal u għana lil Gżiritna bis-sengħa ta' l-Istampa, huwa nnifsu ma kien jaf jaħdeni xejn fiha. Ix-xogħol ta' Pompew f'Malta kien bhala skrivan fil-Fran ta' l-Ordni—f'dawk il-fran li dari kien hemm f''Old Bakery Street'' (Strada Forni), quddiem il-Knisja ta' Santu Wistin, il-Belt. Izda, terġa' dan kien għall-bidu tal-hedma tiegħu hawn. Maż-żmien hu f'idej it-tmexxija u t-treġija ta' l-imsemmija Fran, flimkien ukoll ma' dawk iż-żewġ imtiehen li dari kien hemm fuq Putirjal, biex jieħu hsieb it-tin li jsir fihom.

Billi l-Ordni kien jaħseb 'il quddiem wisq, ra li aktar jaqbel li l-biċċa l-kbira tal-ħwejjeg ifarfarhom minn fuq dahru u jagħtihom bl-appalt, milli jwaqqaf Dipartimenti għalihom u jitgħabba b'nies imħallsin minnu, biex jehdulu hsieb tagħhom huma. Għalhekk insibuh jagħti bl-appalt ukoll fejn kienu jindaħlu gbir ta' taxxi. U fost l-oħrajn, l-Ifran, il-Boll ta' fuq il-ħobż, il-Biċċerija, il-logħob fl-ibliet (4) u fil-Mall (5). Sax-xwieni gie li xi drabi kien jagħti bl-appalt, għal dak li hu dwar il-ħsieb u t-tgħammir meh-tieg tagħhom, għall-ikel u hlas tan-nies ta' fuqhom u għall-ilbies

(4) Fi żmien l-Ordni, kien jista' jsir il-logħob tal-karti fl-iblet b'iss, jigifieri fl-irhula le. Nahsbu aktarx li kien maq'ugh li jsir hekk, billi l-Gvern ma k'enx jista' jzomm għajneih fuq il-lagħaba fl-i-hula bħalma fl-ibliet, fuq li, f'dak iż-żmien, ftit li xejn ma kien hemm nies tal-Haqq fihom. Min jieħu l-appalt tal-logħob, kien iqassam il-karti f'dawk il-ħwienet biss li jiftiehu magħhom dwar kemm kellhom jigg'u u jagħtuh minn kull logħba li ss'r. L-akbar qatgħa fil-logħob kienet tista' tkun sa 8 rbgħajja biss. U dan kien isir fi żmien meta n-nies bi rbieghi kienet tghaddi l-jum mhux haż'n.

(5) Għalkemm il-Mall sar mill-Gran Mastru Laskri għal xi logħob tal-Kavaleri, maż-żmien dawn telquh. Bada jingħata bl-appalt, u fih kien jista' jidhol kulhadd għal-logħob tal-balla. Izda, billi nk'xef li kien qed jsir logħob oħxon, hareġ Bandu, fejn gie mwissi li hadd ma seta' jilgħab b'aktar minn 12 l-irbieghi (skud), f'kull logħba li ssir.

tal-qaddiefa : banavolji, ilsiera u ħabsin (6).

L-ewwel darba li Pompew ħa l-Ifran ta' l-Ordni f'idejha. kien fl-20 ta' Settembru, 1637 (7). U taħt il-ħsieb tiegħu damu għal bosta snin, kif jidher mill-kotba ta' l-Ordni li hemm il-Biblijoteka. Għalhekk, meta dan gieb l-Istamperija tiegħu hawn, fl-1642, qegħ'dha fihom, halli tkun taħt għajnejh sewwa, billi hemm ukoll kienet daru. Naħsbu li din kienet f'xi dar milli dari kien hemm fir-Trieq id-De'qa, qabel ma sar il-“Vincenti Buildings”.

Billi, bħalma għedna iżjed lura, Pompew ma kienx Stampatur, kellu jara minn fejn jikseb xi wieħed, biex ikun jista' jagħti bidu għax-xogħol fiha. Izda bit-tħabrik kollu li għamel, ma rnexxielu jsib lil hadd. Fl-aħħar, għal din il-bieċa xogħol, tqanqal il-Gran Mastru, billi ndaħal jikteb barra, lin-nies tiegħu, fejn talabhom biex isibulu Stampatur, u jħajruh jiġi lejn Malta.

Għar-rieda tal-Gran Mastru wieġeb malajr ir-Riċevitur ta' l-Ordni li kien hemm f'Messina, jismu Fra Federik Gotho. Dan irnexxielu jsib wieħed, u baġtu fis lejn Malta. Miegħu baġhat ittra lill-Gran Mastru, li ġġib il-jum 30 ta' Ottubru, 1642. L-ittra wassalha hawn l-Istampatur innifsu.

Gotho baġhat iġħarraf lil Laskri li, dak li sa jagħtih l-ittra, jismu Marju Villari. Dan jinqala' ħafna bħala Stampatur. Hu minn Messina, izda baġhat għalih u giebu mill-Kalabrja, fejn.

(6) Fi żmien Laskri, l-Ordni kellu 6 xwieni għat-tbaħħir. Waħda minnhom imsejja l-Kaptana, billi fuqha jkun hemm il-General tax-Xwieni—dak li l-lum ngħidulu l-Armirall. Għaż-żamma tagħhom, kienu jintefqu mal-160,000 skud fis-sena. F'Settembru tal-1637, indaħal għalihom il-Balliju Valdina. L-appalt hađu għal erba' snin. Kull xini b'20,000 skud fis-sena, izda l-Kaptana bi 23,000. B'hekk il-Gvern irnexxielu jehles minn nefqa ta' aktar minn 36,000 skud fis-sena li kellu fihom, meta kien jieħu ħsiebhom hu.

Il-Kaptana kellha 190 ruħ ta' l-ekwipaġġ. Bħala qaddiefa ke'ħha 284 bejn ilsiera u ħabsin, flimkien ma' 90 ruħ oħra banavolji. Kull waħda mill-ħames xwieni l-oħra, kienet iġġ'b 163 ruħ ta' l-ekwipaġġ, 210 lsiera u ħabsin u 70 bonavolji. Bi ħlas, il-baħr'n kellhom 10 ħabbiet kull jum, u kienu iġġidulhom “gente di capo”. Il-qaddiefa, ħabba kulljum, bħala kumpunaġġ, u msejja “gente di ciurma”. Biss, meta l-bonavolji jidhlu ma' l-Ordni, jieħdu għadd ta' flus u jintrabtu għal xi żmien. Izda dawn kienu jistgħu jinhallu kull meta jridu, basta jroddu lura l-flus li hađu, wara li jinqatgħalhom minnhom taż-żmien li k'enu għamlu bħala ħas ta' qaddiefa minn rajhom. Ĥabta tal-1760, bdew idaħħlu wkoll baħrin bħala qaddiefa fuq ix-xwieni. Lil dawn tawhom l-isem ta' “Passavolanti”.

Fiz-żmien li q d insemmu, il-ħabba k'enet tissarraf f'6 dwiener.

(7) Ark. ta' l-Ordni, vol. 737, pag. 81.

minn xi snin 'l hawn, kien qed jaħdem hemm fis-sengħa tiegħu tajjeb hafna. bla ma nstama' ebda tgergir dwaru. Dan għamlu bil-ħsieb li jibagħtu lejn Malta, biex jidhol għax-xogħol u l-ħedma fit-twaqqif ta' l-Istamperija hemm, bħalma hekk huma l-ghoġba u l-amar tal-Gran Mastru.

Meta Villari wasal Messina, sewsuh hafna biex jibqa' f'artu u ma jiċcaqlaqx minn hemm. Izda kien kolu ta' xejn, għax ma darx għal dak li qalulu, billi ried iġarrab xortih f'Malta. Għalhekk Villari telaq bil-qalb kollha, mixtieq u mlebleb, biex juri deħwitu li jaqdi tajjeb u bi bżulija sewwa fis-sengħa tiegħu, bħalma hekk huwa (Gotho) jittama li jsir.

Gotho ma għamel ebda ftehim miegħu, dwar kemm ħlas għandu jkollu ta' ħedmitu, billi Villari ried li fuq dil-biċċa, jiftiehem meta jkun Malta. U dan wiegħed li kellu jagħmlu bla tkabbir ta' xejn. Biss għaddieju 40 uqija flus bħala għajnuna, barra milli tah ukoll xi haġ'ohra biex tagħmillu tajjeb għalih innifsu. Il-flus li ha, kellhom jinqatgħu mill-ħlas li jkun imissu ta' kull jum, kemm-il darba jsaddad fix-xogħol tiegħu. Izda, jekk jibqa' u ma jiftiehemx dwar senegħtu, kien fid-dmir li jrodd il-flus li tah, barra dawk biss li jkun htieg biex gie f'Malta u jerga' lura lejn artu.

Fl-aħħar ta' l-ittra, Gotho reġa' tenna, lil-Gran Mastru, li dwar Villari kellu tagħr'f li hu jinqala' tajjeb fis-sengħa tiegħu. Għalhekk, it-tama ta' Gotho kienet li dil-biċċa tirnexxi tajjeb f'kollox (8).

U hekk kien, għax għaddiet il quddiem sewwa, billi Pompew beda jhaddem lil Villari u xi nies oħra fl-Istamperija tiegħu.

Meta l-Gran Mastru Laskri ra sseħh u titwettaq 'x-xewqa li kellu bis-saħħa ta' Pompew de Fiore, ried li jissokta jgħin lil dan, halli jagħmillu aktar il-qalb fix-xogħol tiegħu. U biex jasal f'dan l-ħsieb, fil-25 ta' Mejju, 1644, ħareġ Pramatka (Liġi). Din kienet tgħid li, billi t-twaqqif ta' l-Istampa fl-ibliet tista' tkun ta' bosta fejda u ta' ġid għal kulhadd, is-Slaten dejjem taw privileġġi u prerogati vi lil min idahħalha. Għalhekk, billi Pompew de Fiore kien li dahħalha hawn, gie maqtuġh li, tul għaxar snin, hadd ma jista' jdahħal u jbiegħ f'Malta, għall-ebda haġa, il-kotba tas-Santu Kruċ, I.A.B.C., Psalterji, Dunati, Duttrini, Luni Nuo-

(8) Traduzione dei Regj Commissarij d'Inchiesta. Malta, 1838, pag. 29.

vi, Pronostki, Indulgenzi li jinqdew bihom f'Malta, l-*Evanġelju ta' San Ġwann* u l-*Virtù tal-gebla ta' San Pawl*. Terġa', kulmin għandu minn dawn il-kotba, fi żmien tmint ijiem, kellu jeħodhom fl-Istamperija li kien hemm fil-Fran ta' l-Ordni. Min jikser dan l-amar, barra milli jeħel li jhallas 10 skudi lill-Fiskal, kien jitlef ukoll il-kotba li jkollu, billi jeħduhomlu (9).

* Għalkemm il-privattiva li giet mogħtija lil De Fiore, titkellem dwar kotba żgħar biss, m'għandhiex t'ttiehed li b'hekk t'fisser li l-Istamperija li kellu kienet dgħajfa mis-saħħa u li ma tiff-laħx tistampa kotba wkoll kbar. Huwa kien jaqbel li f'Malta toħroġ xi Liġi biex ma jiġi ebda ktieb hawn? Naħsbu li anqas qatt ma seta' jsir dan, ukoll li kieku l-Istamperija ta' de Fiore kienet l-akbar wahda li kien hawn fid-dinja f'dak iż-żmien.

Mela, il-ħsieb tal-Gran Mastru ma k'enx haġ'ohra, meta hareġ il-Prammatika li semmejna, għajr li dawk il-kotba żgħar li drabijiet ohra kienu jiġu minn barra, għall-qadi ta' dawn il-Gżèjjer, j'draw jistampawhom hawn f'halli b'hekk iġhin, biex ma jonqosx, kemm jista' jkun, ix-xogħol lill-ewwel Stamperija li twaqqfet f'Malta u l-wahdanija li kien hawn—dik biss ta' Pompew de Fiore.

(*Jissokta*)

IL-KUMITAT GĦAS-SENA 1946-47

F'laqgħa ġenerali tal-*Għaqda tal-Kittieba tal-Malti*, ingħażel il-Kunsill ta' hawn taħt għas-sena 1946-47 :

Presidenti Onorarji : Is-Sur Ġino Muscat Azzopardi; Monsinjur Dun Karm Psaila, D.Litt; Prof. Dun P. P. Saydon, B.Litt., B.L.Can., D.D., Lict.S. Script.

Vici President Onorarju : Mons. Dun Pawl Galea, J.C.D.

President : Dr. Kav. G. Galea, M.D., D.P.H.

Vici President : Is-Sur Nin Cremona.

Segretarju : Is-Sur G. Chetcuti.

Teżorier : Is-Sur Vict. Apap.

Membri : Is-Sur Nikol Biancardi; is-Sur Alf. M. Borg; Dun Frans Camilleri; Patri G. Delia, S.J.; is-Sur Ġużè Ellul Mercer; is-Sur Ġorġ J. Ransley; Patri. Lett. Akkursju Xerri, O.F.M.; l-Onor. Karmenu Vassallo; is-Sur Godfrey Zarb Adami.

(9) Mss. Bibl. 23, pag. 294.

Kritika Letterarja

Originalità vs Sincerità

Wara li qrajt bid-dehwa u bl-akbar għoġba kullma fih *Il-Matti* ta' Di-
cembri, 1945—inkużja saħansitra l-kitba li hemm fuq in-naħa l-oħra tal-
qoxxa tiegħu roża—ftiegħi, kontra xewqti u kontra qalbi, nieqaf niżen u
ngħarbel kemmxejn aktar fit-tul mill-bqija l-kont: o-kritika li A.J.V. għoġ-
bu jhażżeż dwar il-poeżija ta' Ninu Cremona.

Qabel ma ngħaddi biex infisser hsiebi u fehmti dwar dak li laqatni
l-iżjed u darrasni xi ftit ukoll f'din il-kontro-kritika, nixtieq il-lum u
hawnhekk nistgarr b'qawwa ta' ġurament illi jien qatt ma nqdejt bil-verb
"hażżeż" *f'sens dispregġatv*; imma, bil-maqlub, ta' kull meta u kull fejn
hażżeżt din il-kelma, jien dcjem *hażżeżtha* bil-hsieb, bil-għan, b't-twemmn
u bil-konvinzjoni li kont qed nużaha *fis-sens etimoloġiku* tagħha i-aktar
safi, tajjeb u nobbli. Kieku xi darba fhimt jew ridt tabilhaqq inzeblah jew
immaqdar: xi kitba jonkella xi kittieb, f'dak il-każ jien dejjem stajt sibt
u nqdejt bi kliem iehor: bħal "harbex", "caflas", "callas", "ghaffeg",
"ghassed", u x'naf jien! Iżda dan jien m'għamiltux. U kieku biss hsilt
għamiltu, wiehed imbagħad kien ikun jonqsu jara mhux xi tisser din jew
dik il-kelma wehida u fha nfisha, imma x'ridt inġid u nuri biha jien
kollo ma' kollox. Għax, wisq drabi, mhix din jew dik il-kelma *per se* li
tixhed għieh jew għajb, tifhir jew tmaqdir, zegħil jonkella swat; imma
huwa t-ton u d-daqq li tiegħu wara li wiehed ikun rabatba, nisigħa u
dammha flimkien mal-bqija tal-kliem l-iehor kollu kif imlissen jew miktub
minn *Habbu* jew *Oboghdu*.

Issa niġi għal dak li ridt inġid fil-bidu. Iżda qabel ma nidhol fil-qalba
ta' l-argument tiegħi, nixtieq li wiehed iħallini nagħmel qrara personali.
Jien, biex tkunu tafuha, lil min ihobb jistahba wara subgħajh, jew jitfa'
l-għebli u jaħbi idu, ma nahlux; kif ukoll lil min ma jstħix jipprova jid-
robbni f'dahri, jien ma nibzax nipprova ninfdu b'sejf f'sidru. Fi ftit kliem,
l-ipokrisija ma nistax għaliha. Għax jien jidhirli u nifhem li min m'għan-
dux faħam miblul, m'għandux għalfejn jinheba jew jibza'. Jinheba jew
jibza', fil-fehma tiegħi, min hu biss għifa, raġel tat-tiben jonkella ħalliel.
Jibzghu mid-dawl ulied id-dlam; jaħarbu s-sewwa u l-haqq ulied id-dnew-
wa u l-faħx; jaqtgħu qalbhom u ma jidhlux b'wieħom mikxuf fit-taqbida
jew dawk li huma gwejjeff minn qaddis ommhom, jew dawk li huma ta'
hila dgħajfa, jonkella dawk li jafu li m'għandhom xejn għajr x'jitilfu!

Minn kullma tarraff s'issa b'mod astratti u ġeneriku, għandu mnejn
xi hadd intebaħ u nduna digà biex jien ġej u xinhu t-tir ta' rasi. It-taq-
bida moħbija li tqanqla: mis-6 ta' Diċembru, 1945, 'l hawn dwar il-poe-
zija ta' Ninu Cremona! Dan hu li jien il-lum u hawnhekk nixtieq u rrid
nirrileva, bit-tama li fettuqiet bħal dawn ma jaqgħux aktar taħt għaj-
nejna mil-lum 'il quddiem.

X'kien il-qofol ta' kullma ġara u nqala' dwar il-poezija ta' Ninu Cre-
mona kif tidher fl-aħhar ktieb tiegħu mghammed "Rand u Riħan"? Il-
qofol ta' kollox kienu tliet psewdonimi—tliet ismijiet li juru haġa b'oħra,
ismijiet fittizji u wiehed minnhom misruq, u għalhekk hwejjeġ li m'għan-
dom għalija ebda siwi ta' verità u l-ebda valur legali!

Il-biċċa kollha kienet din: *Kritku* attakka lil *G.G.** talli dan, bla ma gieb għadd ta' provi biżżejjed jew għallinqas argument wiehed sod u konvincenti, kien stqar: F'“Il-Berqa” tas-6 ta' Diċembru illi “il-poeżija ta' Ninu Cremona hi xi haġa wisq iżjed originali milli s'issa qrajna, sew fil-forma kamm fil-hsieb”; u *A.J.V.*, F'“Il-Malti” ta' Diċembru, qabeż għal *G.G.* u attakka lil *Kritku* talli dan, minn għala *A.J.V.*, “bena l-fehma tiegħu fuq kritiċju li hu nieqes mis-sens tal-proporzjon, jekk mhux ukoll imqanqal minn sentimentali ta' għira tat-tfal.”

Issa min għandu raġun u min għandu tort minnhom? Qabel sejn, madankollu, min jista' jaħlef li *G.G.* u *A.J.V.* mhumiex fula waħda maqsuma? Te'ga' min jista' jiżgurana li l-fehma ta' *A.J.V.* mhix dik li *Kritku*, flok bniedem wiehed, isarraf tnejn? U jekk *G.G.*, *Kritku* u *A.J.V.* naqsu, f'jn u fiex naqsu? Nġhidilhom jien. Naqsu u għandhom ftija: l-ewwelnett talli nsatru u nqadew b'ittri jew b'kelma li setgħu fissru għall-qa:rej bniedem li ma kienx hu; it-tieninett talli, min inqas u min iżjed, eżageraw it-tajjeb u l-ħażin ta' xulxin, barra milli għamlu każ ġeneriku minn każ wiehed speċifiku; it-tielet u l-aħharnett talli wiehed minnhom, qabel il-waqt u forsi bla ma kellu għalfejn, indaħal biex jiddefendi xogħlu u jilqa' u jħares lilu minfu bil-quddiem donnu bil-għan li jikseb supremazija fuq shabu jonkella monopolju assolut f'dak li hu qasam letterarju Malti: fil-waqt li l-iehor, biex ji:reagixxi malajr u tajjeb, sata' ta x'jaħseb jew x'jissuspetta lil xi hadd li hu kellu aktar x'f'moħħu dak li fuqu xela lil ta' qablu.

Barra minn dan, kif niħimha jien, *Kritku* u *A.J.V.* għamlu dnub iehor: dak li, b'xi mod u sa ċertu pont, warrbu s-sewwa u l-ħaqg min-nofs bil-hsieb ewlieni li jikxfu aghwar xulxin. Ta' l-ewwel xela lil Ninu Cremona bhala plaġjarju—u ta' dan gieb provi ċari f'“Il-Berqa” tad-19 ta' Diċembru, 1945. U ta' l-aħhar xela lil ta' l-ewwel bhala wiehed li jbati bil-għira tal-vavi—kif naqraw f'“Il-Malti” ta' Diċemb:u, p. 127. F'kelma waħda, kif iżommu lil xulxin *Kritku* u *A.J.V.* qaluhulna huma nfushom. Dak li jonqosna nkunu nafu dwarhom hu minhu l-aktar vavu jew l-anqas raġel fosthom jonkella humiex irġiel u vavi ndaqs it-tnejn!

B'danakollu ma rridx niċhad li l-kustjoni li fuqha tlewmu hi ta' l-akbar importanza u serjeta. Għax fil-ħaqg u fis-sewwa m'hemm xejn eghżeż u aqwa mill-originalità sew f'biċċa proża letterarja kemm f'biċċa xogħol poetika. Iżda jien, aktar milli fuq *originalità ta' versi* xtagħhom kieku tlewmu fuq dik li hi *sincerità ta' għemejjet*—sincerità li, milli jidher, hadd minnhom ma għandu. B'daqshekk, il-punti li qajmu wiehed kontra l-iehor ma jidlfu xejn mill-validità tagħhom. *Kritku*, biex juri kemm Ninu Cremona mhux originali fi vrusu, jaqbadlu waħda mill-poeżijiet tiegħu u jgabbilhielu kważi vers b'vers, anzi kelma b'kelma, ma' dik ta' Fcl'ce Uda: *La mamma è malata*; fil-waqt li *A.J.V.*, biex s'eddaq l-originalità tal-versi ta' Cremona, iwiddeb lil *Kritku* u jgħidlu li *l-poeżija originali* m'għandux ifittixha “fil-melodija tal-versi biss”. Aktar tgħajir u botti milli argumenti u raġunijiet loġiċi! Imma, nistaqsi jien, jekk *G.G.* kien jaf li l-poeżija “Ommkom Ma:ida” ta' Ninu Cremona mhix hliet imitazzjoni totali jew parzjali tal-poeżija bit-Taljan “La mamma è mala-

* *G. G. ma huq it-Tabib Gużè Galea.*—Direttur.

ta' ta' Felice Uda, x'riedha u ghalfeju semmieha *s-super-originalità* tal-poezija ta' Cremona? U jekk *Kritku*, min-naħa l-oħra, kien jaf li Cremona, għajr din il-waħda, l-ebda poezija oħra m'għandu li mhix tiegħu, x'ried joqgħod iċanfru fil-pubbliku bhala plaġjarju?! U lili, fl-aħħar mill-aħħar, x'kien li dahħalni bejn il-basla u qoxritha? Nghidilkom.

Lili dahħalni fil-ġliedha A.J.V. li, wara li tenna f' "Il-Malti" l-ismijiet tal-poeti l' magħhom *Kritku* qabbel lil Ninu Cremona f' "Il-Beqa" tad-19 ta' Diċembru, 1945, smi hallieħ barra u njarah għal kollox. U dan lili, bhala poeta u briedem politiku, hassibni hażin. Għax meta A.J.V., barra ismi u isem Gużè Chetcuti, tenna l-ismijie, tal-bqija tal-poeti li *Kritku* kien semma qabel, dan lili gaghħalni nifhem li A.J.V. bi *Kritku* fehem ifisser K. Vassallo u G. Chetcuti f'daqqa-- *a combined operation*! Fil-waqt li dan mhuwiex minnu. Hekk mhuwiex minnu, li jien imhejji u lest biex nistgarr taħt ġurament illi "Rand u Riħan" għadu s'issa ma ġieħ f'idejja billi x-xorti għadha sa dal-hin ma hasslitlix sitx xelini fuq ir-riħ biex inkun nista' nixtrih.

U issa, wara li stqarrejt ċar u tond kullma kelli xi ngħid, nitlob lil G.G., lil *Kritku*, lil A.J.V. u lil Ninu Cremona magħhom iħalluni ntemm u nagħlaq din il-kitba bi twiddiba, li mhix hlief verità mill-bidu sat-tmiem. Lil dawn nixtieq ngħarrafhom jekk għadhom ma jafux, illi "Malta żgħira u n-nics magħrufa"; illi l-kittieba u l-poeti Maltin huma ftit, hekk ftit li jżommu u jagħħirfu xogħlijie; xulxin daqskemm nemes ixomm, u jagħraf fenek salvagġ; u illi, fl-aħħarnet, "ħmar liebes ġild ta' ljun" u la jirnexxilu jbażza' lpup u tigri billi jinħaq u lanqas jirnexxilu jagħħibhom billi jipprova jaħbi dnuhu ta' iħlah li hu!

9. 2. 46.

K. VASSALLO.

F'Gieħ il-Haqq u s-Sewwa

MA jidhirlix li għandi għalfeju nibqa' nistaħba taħt psewdonimu. Il-hum qed nuri ismi, għax il-hsieb tiegħi hu li nieħu r-responsabbiltà kollha ta' dan li qed nikteb, issa li l-polemika hadet dix-xejra hekk se'ja. Hriġt għall-ewwel taħt isem iehor għax naf hawn Malta, b'xorti hażina, il-kritka kif tittiehed. Fil-kritka, kostruttiva u miktuba bil-haqq, ma jarawx dik is-setgha li tiftaħ il-għajnejn, turi l-hażin u tghal'em, imma jqisu li hi, kif iġid A.J.V., "imqanqla minn sentimenti ta' għira ta' tfa!". Dan li hassibni u għalhekk għall-ewwel ma w'ejtx ismi. Nistqarr, dak li għidt u ktiibt mhux innissel la minn għira u lanqas minn mibegħda (għax għandi ngħir u nobgħod haħib tiegħi li għamel ġid kbir lil-Malti?), imma minn sens ta' haqq, għax r'edt nuri li min iġi biex jikteb fuq xi poeta jew prożatur, hu min hu, m'għandux jintilef f'ħafna tifħir fe'agh, bla bżonn, forsi bi ħsara ta' kittieba oħra. Dak li hu hażin il-kritku għandu jurih. Jeħtieġ nidrawha hawn Malta, ma nsemmux is-sabiħ biss. Ikol-ha l-kuraġġ morali li nuru fid-dawl tax-xemx dak li hu ikrah u hażin. B'hekk biss li nistgħu nitgħallmu u fl-istess ħin ingħallmu.

Tajjeb li ż-żejt jitle' f'wiċċ l-ilma, u n-nuqqasijiet jintwerew biex iser-
vu ta' tagħlima għal kulhadd, l-aktar għall-kittieba żgħażaġh li minnhom
nistennew futur mill-isbah ta' letteratura kbira. Nghid għaliġa, inhossni
ferhan u mkabbar jekk xi hadd, fil-kitba tiegħi, jurini fejn inqas, biex
'il quddiem ma nergax naqa' fl-istess għiltijiet: u hotob. Naf li hadd ma
hu perfett, u żgur li jien minieq.

Nghidha b'wiċċi minn quddiem, lil Ninu Cremona nirrispettab bil-
qawwa ta' qalb żaġhżuġha li habbet shiħ l-lsien Malti, għax fih nara
l-haddiem mill-iżjed habrieki u l-pijonier ta' kull haġa sabiħa u kbira fi
Lsienna. Wettaq hidma kolossali, tana xogħlijiet li jisthoqqilhom tifhir,
u ismu għandu jibqa' mnaqqax fl-istorja tal-Lsien Malti.

In-nuqqasijiet, kbar għax fihom jiġbru każijiet koroh ta' plaġjarizmu,
ma nħossx li għandhom ighajbu u jifru l-isem sabiħ li bena Ninu Cremona
fil-qasam tal-letteratura tagħna. Imma l-ġud'izzju nħallih f'idejha min irid
jikt b l-istorja letterarja ta' Lsienna.

Inwieġeb qabel xejn għal xi xilġiet li għamel kontribut A.J.V.

"*Xi hadd*" qal A.J.V., "*fisser il-fehma illi lil Cremona ma nistgħur
insejhalu poeta.*" Sewwa sew jien għidt: "*Lis-Sur Nin Cremona nafuh u
nżommuh bħala grammatku kbir... dan ma nistgħur nghiduh għal Ninu
Cremona bħala poeta.*" Fi ftit kliem idt ingħid illi lil Ninu Cremona ma
nistgħux inżommuh bħala poeta kbir. Din il-fehma nibqa' nsostniha u
nwettaqha bi provi ċari.

Qabel xejn, d'l-fehma ġa gie' infissia mill-istudent (il-lum Professur)
Guzè Aquilina fl-1933 fi studju li għamel dwar il-"Weraq mar-Rih": "*Is-
Sur Nin Cremona hu magħruf fostna aktarx bħala studjuż tal-filoloġija,
milli bħala poeta.*"

Il-poezija ta' Ninu Cremona ma tista' qatt tkun kbira, għax ma
għandhiex, l-ewwelnett, l-element ta' *l-ispontanità*—ma fihix dak is-
seher u d'ik il-qawwa li tohrog minn rajha mill-qalb. Jidh: u l-biċċa l-kbira
tal-versi ta' Cremona mqanzħin u bla haġja; fi klie'm il-Professur Aquilina:
"*Cremona hu iebes fil-bini tal-hsieb u, inqas fl-aħjar tiegħu, trid tħabbat
rasek biex tifhmu.*" (*ibid*).

Ma tistax tkun kbira, għax m'hemmx *carezza* u *semplicità*: l-imma-
ġinazzjoni hi mxekkla b'haġna versi obsin, b'idijiet ġo xulxin mhux la
kemm tifhimhom, bi kwadri u xbihat impittra b'mod li taqla' ruħek sa-
kemm tasal biex tagħraf dak li kellu fi hsieb l-kittieb, b'dehriet bla
ġmiel, u fejn hemm il-ġmiel hu mdennes u m'ajpar għax mhux muri b'dik
is-semplicità u hlewwa li tingħogob u tħalli wraġha impressionijiet sħaħ u
qawwija.

Il-poezija, maħruġa f'waqt ta' ispirazzjoni minn ruħ il-poeta, trid
tqanqal mill-qiegħ il-qalb u r-ruħ tal-qarrej: dik tabilhaqq tkun poezija
sabiħa u li nistgħu nghidu li tkun hasslet haġja twila.

A.J.V. qal: "*Il-hsieb profond, għalkemm xi mindaqqiet mudlam...
fil-versi ta' Cremona...*" Nista' niżguraħ li aktar minn nofs il-versi ta'
Cremona huma oskuri, imtaqqla bi kliem u b'kostruzzjoni iebes għall-
aħħar. U l-oskurità fil-poezija mhijiex xi don, imma nuqqas kbir haġna.
Għaliex il-poeta għandu joghġob u jqanqal b'dak li jikteb, u biex jagħmel
dan irid ikollu d-don ta' l-ispontanità, sinċerità u semplicità li Ninu

Cremona m'ghandux. Edgar Allan Poe kiteb "the immediate object of a poem is pleasure". T. S. Eliot wettaq dan meta qal "poetry has to give pleasure". U l-fehma ta' Chapman hi illi "Obscurity in affectation of words and indigested conceits is pedantical and childish" ("The Poetry Review", January-February, 1944).

U hi din l-oskurità li teq:ed is-sahha tal-bičča l-kbira tal-hsibij'et ta' Cremona. Dan-nuqqas insibuh ukoll f'għadd ta' b'cejjeċ mid-dramm tiegħu "Il-Fidwa tal-Bdiewa", iżda, minn naħa l-oħra, nis'qarr: li, bhala l-ewwel dram m suret in-nies bi Lsienna, jisthoqqlu kull tifhir. Il-prol-gu hu xi haġa tassew sabiħa. Il-ġmiel tiegħu narawh mill-fatt li hu mfisser ċar kemm jista' jkun u ma tridx tħabbat rasek biċx tifhmu. Il-versi h'ief u mexxejja, qishom l-ilma ċar għaddej jġri minn ġol-wid'en.

Dwar "Il-Fidwa tal-Bdiewa" jidhirli A.J.V. eżażera fit-tifhir t'egħu u b'daqqa ta' pinna, waqt li għolla mogħla s-sema "Il-Fidwa tal-Bdiewa" tekken u kwazi ġieb fix-xejn ix-xoghlijiet kollha li għamlu "poeti oħra mejtin jew hajjin fil-letteratura Maltija". Aktar 'il quddiem A.J.V. ik-kritikani għax jien, qal, ġibt paraguni "bejn versi ta' wiehed u ta' iehor". Il-paraguni u t-tmaqdir ta' poeti oħra bdiehom G.G. Dan kien il-bidu tan-nuqqas ta' etiketta li kellu jara A.J.V. U hawnhekk ukoll kien A.J.V. unifsu li, bla haqq xejn, ipparaguna xogħol ma' iehor. La ġejna għall-paraguni, jien irrid inqieghed dram m ma' iehor u mhux d:amm ma' poema. kif irid jagħmel hu. Ma jidhirlux A.J.V. li d-dramm "Razju Vidal" ta' Erin Serracino-Inglo tt iħabbatha fil-wisa' mal-"Fidwa tal-Bdiewa" ta' Ninu Cremona? U ma jidhirlux ukoll li bhala xogħol ta' l-arti d-dramm moden soċjali "Is-Sengħa ta' l-Imħabba" ta' Gorġ Pisani mhux ta' min jagħtih il-ġenb? Ma nafx għaliex A.J.V. ried iċekken taqsh-ħkk żewġ xoghlijiet bħal dawn .

Nerġgħu għall-poezija: Cremona poeziji wisq ma kitibx. Sa l-1933 kien kiteb 29 poezija biss. Minn dak iż-żmien 'il hawn, jġififeri 13-il sena wara, ma kitibx b'kollox għaxar poeziji oħra. Kieku dawn il-poeziji kienu kollha tajbin, bla nuqqasijiet xejn, imhegġ'n bid-dawl ta' l-ispirazzjoni u mfawrin b'daqquqet shaħ ta' versi mill-isbaħ, żgur illi ta' dawn il poeziji biss il-ġenerazzjoni tal-lum u l-ġenerazzjonijiet li ġejjn ma għandhomx ighoddu lil Cremona bhala *poeta kbir*. Aktarx li jkun hemm min ighid: mhux il-kwantità li tghodd imma l-kwalità. M'fitt darba u elf. Imma b'ex poeta jista' jikseb isem kbir, jeħtieġ li mal-kwalità jkollu l-kwantità. "The major poet is always a poet of quantity," kiteb Herbert Palmer. "Examining the works of those who have finally been put on the high pedestal, we are confronted by extensiveness of output, generally four hundred to a thousand or more pages, and never less than two hundred. It is because quantity supplies the possibilities of range, of variety of thought and feeling and spiritual perception, of variety of technique and rhythm." (The London Mercury, April 1939).

Ma rridx nintilef f'ħafna tmaqdir u kritka ta' poeziji li ma għoġbu-ni xejn bħalma huma, ngħidu aħna, "San Gwann", "Lil Mikiel An'on Vassalli", "Ta' l-Imwiet" u "Dell il-Warrani" li fihom, f'kliem il-Profes-sur Aquilina, "Cremona wera l-aġħar nuqqas tiegħu: l-oskurità tal-hsieb, imgebbed u mrabbat f'ħafna tidwir ta' kliem, qisu t-kaxkir tas-serp."

Irrid imma nsemmi biex ma nonqosx, kif qalli A.J.V., "minn kri-terju sod ta' dehen u haqq" illi hemm poeziji ta' Cremona li laqtuni u għoġbuni hafna. Il-poezija "L-Omm" għaliha hi sabiha kemm jista' jkun, żgur li toqgħod fost l-isbaħ li għandu Cremona. Fiha, minbarra s-sempli-ċità, il-ġmiel tan-naturalezza msieheb mal-qawwa ta' l-immaginazzjoni. Il-poeziji "Nofs ta' Kelma", "Għassa tal-Għadu" u "Soru", għalkemm 'l hemm u 'l hawn issib xi versi prożajċi, ipattu, bi x nerga' ningeda bil-k'lem tal-Professur Aquilina, "għal kull meta Cremona fellaq u għotor."

Għandu wkoll sunetti, maħduma tajjeb u sbieħ, bħalma huma "Għana tar-Rebbiegħa", "Hlomt Bik", "Xi Żmien kien dak!" u "Marsalforn".

A.J.V. semma wkoll "Il-lejl" u "Għajnejn il-Bniedem". Għal dak li hu hsieb nista' ngħid li huma sbieħ. Għal dik li hi sengħa ta' b'ni ta' su-nett, imqanżha u għajjiena għall-aħħar. Nisiltu ngħidu aħna versi bħal dawn:

Hsieb t'Alla fil-hoqien, mistrieh u rieged,
xi haġa ikbar mill-Mewt donnok u xbieha. (*Il-lejl*).

Qamar, habib ta' dina l-art imsejkna (*Il-lejl*).

lżżernaq fikom dehret ċkejnkna hrara,
tixgħel nirien, titgħajjeb meta tbielet...
(*Għajnejn il-Bniedem*).

Il-hsieb ta' kull mahluq oh fikom nara
(*Għajnejn il-Bniedem*).

Hi xinhi, Cremona għandu poeziji tajba u miktuba kif titlob is-sengħa: iżda l-poeziji li nistgħu nqiegħdu f'din il-kategorija ma tghoddhomx fuq is-swaba' ta' idejk it-tnejn. Nistgħu ta' dawn ngħolluh fuq il-pedistall għoli tal-poeti kbar? Nistgħu ngħodduh bħala poeta kbir? It-twegiba nħalliha għal min jifhem fil-ġmiel u l-kobor tal-poezija.

Plagjarizmu

Il-verità hi waħda, u hadd ma jista' jiċhadha. Hi ċara daqs il-kristall li l-poezija "Ommkom Marida" ta' Ninu Cremona "ma hix h'ief ritratt tal-poezija bit-Taljan 'La mamma è malata' ta' Felice Uda". It-tnejn mib-nija fuq l-istess hsieb u sa fl-icken dehriet u xbihat ma jitbegħdus waħda mill-oħra. Mhux s-wwa li A.J.V. ipprova jgħawweg il-verità. Hawn kien hu li naqas "sew mill-etiketta kemm mill-haqq ta' kritku letterarju". Is-Sewwa habib Alla, u quddiem is-Sewwa A.J.V. kien imissu baxxa rasu, u mhux qaghad jaqla' hafna skuži u jsemmi ċirkustanzi ta' skop u ta' żmien. Min għandu mohħu f'loku mhux ser joqgħod jibla' r-ross bil-labra. Jaf u jhoss li dik il-poezija hi mehuda minn tat-Taljan. Mhuwix il-każ ta' l-ispirazzjoni ta' poezija li harġet tixbah l-ispirazzjoni ta' poezija oħra, kif irid jgħid lna A.J.V., imma l-każ illi ż-żewġ poeziji għandhom hsieb wiehed, mixja waħda ta' versi, ritmu wiehed, u :uh waħda. Din hi l-verità, u ma jħassarha hadd.

Il-kruha tal-plagjarizmu hi ibbażata fuq il-fatt li tkun qed tistraq bill-awtur originali mill-merti li huma biss tiegħu.

Hawn wiehed jehtieg jasal biex jifhem id-divrenzja kbira li tgħaddi bejn plagjarizmu u reminixxenzi. Ir-reminixxenzi, li l-akbar poeti hassew-hom u bid-dritt kollu ngdew b'hom, huma influssi letterarji li l-poeta jgar-rab minghajr ma jkun ja' fil-hin tal-qari u l-istudji tiegħu, waqt li l-plag-jariżmu hu serq bil-egħruq u x-xniexel ta' poeżiji u xogħlijiet ta' hadd-iejhor. Eżempju: Dante hu mimli reminixxenzi minn Virgġilju waqt li Virgġilju ssiblu reminixxenzi minn Omeru. B'danakollu, hadd la lil Dante u lanqas lil Virgġiljo ma jċhdilhom l-oghla post ta' poeti mill-akbar li d-dinja letterarja qatt rat. Għax ir-reminixxenza hi haġa legittima u xhieda ta' studji profondi.

Ix-Xwejjah tar-Rahal

Imma "Ommkom Marida" mhijiex il-poeżija waħdanija li Ninu Cremona ha mit-Taljan. Għandu poeżija oħra "Ix-Xwejjah tar-Rahal" li tix-bah hafna lil "Il Vecchio" ta' Domenico Gnoli, li kien jinheba taht il-psewdonimu ta' Giulio Orsini. Il-ħsieb fundamentali hu wiehed: xwejjah li jiftakar fl-imgħoddi waqt li jhossu mdejjaq li issa wasal fit-tmiem ta' haġtu. Cremona x'mindaqq'et ipprova jehles minn xi hġielijiet 'l hemm u 'l hawn, kif imfissra minn Gnoli, u jagħtihom libsa u lewn lokali, bħal meta semma l-każ ta' l-irfiġh ta' "l-itqal salib tal-Gimgħa l-Kb'ra", iż-za n-nucleus tal-ħsieb u tas-sentimenti hu dejjem xorta. Idijat li jixbhu f'kollox lil xulxin issib kemm trid. Bħalma għamilt fil-"Bcrqa" tad-19 ta' Diċembru, 1945, meta ikkritikajt il-poeżija "Ommkom Marida", irrid nagħti provi hawn ukoll ta' kif xi idijat huma meħuda:

- (i) Qam bi tbatija, twiežen fuq il-hatar,
u medd riġl jh bil-ħarsa ċassa, mriegħda,
.....
.....u minn saqajh iż-żrara
ikeċi b'dak il-hatar.

Vedilo come strascica la tarda
vecchiezza su le pietre del villaggio!

.....
Solleva l'arco della schiena, guarda,
poi lo ricurva, e col bastone i sassi
batte.

- (ii) ix-xwejjah nissieġa
għaddej jarawh u jiftakruh.....
tfajjel għafrit itir mar-rih fuq bhejjem

Le vecchierelle che girano il fuso
sull'uscio, lo ricordano garzone
quando d'un salto montava in arcione.

Provi aktar ċari minn hekk? Jista' jgħid lna A.J.V. jekk f'din ukoll is-sur Nin innamrax biss mill-ħsieb tal-poeta Taljan? U x'insejnhulu jekk hux l-"Uda Malti" jew "Gnoli Malti"? Hemm frazi bl-Ingliż li jixraq hafna ninqeda biha hawnhekk: *This is not cricket!*

Jien ma nafx għaliex, meta A.U.V. fisser kif ha "Ommkom Marida", ma fessirx ukoll kif ha "Ix-Xwejjah tar-Rahal". Tgħid kien qed jistenna dil-kritika tiegħi?

Stedina f'Rahal

Għad baqa'. Izda did-darba mhux poezija, imma novella — novella mqaxxa, biex ingħid hekk, minn fuq tat-Taljan "Scampagnata" ta' Renato Fucini, Ma nħoss li għandi noqgħod inqabbel novella ma' oħra għax il-wisa' ta' "Il-Makli" hu prezzjuż, u għalkemm din hi polemika letterarja u li għandha tqajjem interess imma ngħid biss (lest biex inwettagħa bi provi ċari jekk qatt niġi mitlub) li ż-żewġ novelli jixxiebu b'mod tal-għageb fil-qalba tas-sugġett tagħhom, fil-ħsi:b intrinsiku u fit-tpittir tal-karattri, fid-djalogi, u fil-movimenti u l-lewn tal-hajja. Il-mertu li għandu Ninu Cremona hu li n-novella tiegħu għaraf jilokalizzaha, u żvolgħiha f'atmosfera ta' rahal f'Malta. Imma psikoloġikament u artistikament iż-żewġ novelli huma t-tnejn xorta. U m'hemm ebda divrenzja fl-istramberriji u l-e'ċentricità tal-karattri: Sor Cosimo ta' Renato Fucini hu l-Ma-nifku Gann-Karl ta' Ninu Cremona, Flavia u Karolin fula maqsuma, u l-majjistra ta' l-Iskola Stefanja hi l-istess "*signorina Olimpia, nubile sulla cinquantina, quella che i contadini m'avevan dato come una letterata*". L-istess haġa Gorg, Dun Kustanz, u t-tabib tar-rahall.

Il-Mina ta' l-Imħabba

Novella oħra: "Il-Mina ta' l-Imħabba". Is-Sur Nin Cremona ha l-ħsieb ta' din in-novella minn novella ta' Par Lagerkvist, Svediz, maqluba għall-Ingliż minn M. Ekenberg: "The Lift that went down to Hell" ("Scandinavian Short Stories" selected by Estid Bannister—Penguin Books). In-novella tas-Sur Nin nistgħu ngassmuha f'żewġ taqsimiet: fl-ewwel taqsim, għalkemm din ispirata u mibnija fuq it-tieni taqsim, għandu mertu sbieħ letterarji li bil-jedd kollu jistgħu qgħulu f'dik li hi rabta u nisġa ta' idijat li jiġbru fihom il-qalba tal-ħsieb; imma t-tieni taqsim hi fil-veru sens tal-kelma meħuda. Il-medda tal-ħsieb hi waħda u l-karattri li jsawru dik it-tieni parti tan-novella huma kollha xorta. Il-perm li fuqu jdur il-ħsieb fin-novella ta' Par Lagerkvist hu: Xbejba u żaġhżuġ isibu ruħhom l-Infen; fil-bieb jilqagħhom ix-Xitan li jurihom it-triq għal go kamra b'sodda fejn jitgħannqu u jinħabbu; dak il-ħin jidhol, wiċ' u isfar mewt, żaġhżuġ iehor; ix-xbejba tagħharfu: kien iż-żaġhżuġ li ħabbha u li qatel lil unifsu meta sab li ma kienx maħbub. Imwe:wra, hi u seħibha, jitelqu jiġru l barra.

Fuq dan l-istess ħsieb, kif kulhadd jista' jara, hi mibnija n-novella tas-Sur Cremona "Il-Mina ta' l-Imħabba". U mhux biss fil-ħsieb prinċipali, imma sa fl-irqaqat tixbahha ħafna wkoll:—

(1) "Merħba b'kom", qalilhom, u fetħ bil-galbu r-riztelli fil-waqt li baxxa rasu u sellmilhom. Daħlu, izda baqgħu jħarsu mistaġġbin u beż-ghanin. "Fein aħna?", fl-aħħar saqsiet Mimi. Imma x-Xitan dlonk stedinhom b'idu l-leminja biex jibagħgu dħlin. "La taqtgħux qalbkom, hawn-hekk mhux ikrah daqs kemm ipinguh... Intom ma naħsibx li biħsiebkom iddumu wisq... Naħseb li għal-lejla biss."

The Devil pushed the door open politely. "Good evening," he said, with a deep bow. He was elegant, dressed in a frock coat... Johnson and the lady tumbled out dizzily.

"Good Lord, where are we?" they exclaimed with alarm before the gruesome apparition. The devil, a little put out, enlightened them.

"But it is not as bad as it seems," he hastened to add. "I hope you will have a very pleasant time here. Only for the night, I presume?"

(2) Il-bieb tbexxaq u deher jittawwal wiċċ imkemmex ta' xitan mara b'ghajnejn homor iżzebbgu... Xagħarha nqanfed, iżda madwar iż-żewġt igrun ta' fuq għinba kellha m'brumin żewġ malji tax-xagħar minn ġenb il-wiehed u l-iehor marbutin b'żagarelli kohol magħmulin ֶoff.

A new, fat, ingratiating she-devil... received them. Breathing heavily, she smiled and gazed at them knowingly with her kind, beady eyes. She had wound wisps of hair round the horns of her forchard and tied them with narrow blue ribbon bows.

(3) Il-bieb tbexxaq u daħal imqit imqit dak ir-raġel tal-libsa sewda: mexa bil-pass meħjut bla ebda hoss, għajnejn ֶcassi jħarsu dejjem il quddiem. Il-bjuda tal-maskra ta' wiċċu kienet dik ta' mejjet li qam mill-qabar.

A man entered quietly through the other door... He walked silently, making no sound, with mechanical trance-like movement. His face had a stony look, and his eyes stared straight in front of him.

(4) "Nehħi dak il-coat minn fuqek," talabha Victor. "Iskot," qalltu dik, "dak ir-raġel ma jdumx ma jerga' jidħol."—"Ia tiddejjax", wegħibha, "kollox iġħodd hawn ġew."

Johnson removed his coat and waistcoat. The little lady said "Don't—he's coming back."

"Oh, in a place like this it doesn't matter. Take off your clothes, dear."

(5) Bil-qieghda isfel, wara l-bieba, kien hemm imrekka x-Xitana x-Xiħa li sellmitilhom b'caqliqa ta' rasha u taċ-ċuf ta' crunha.

Downstairs was the old she-devil, smiling kindly and nodding with her horns.

(6) Ix-Xitan il-Kbir... saqsiehom bid-dahka: "Hekk malajr? Nahseb li għaddejtu siegħa tal-hena?... Halli min jarakom... l-aqwa sakemm tidraw. Dan il-post m'għadux bħal dari. Fih daqsxejn tal-hajr. Qegħdin nimxu maż-żmenijiet. Il-ġisem isib il-pjaċir tiegħu, iżda mbagħad il-pjaċir jitpatta b'daqsxejn ta' piena fil-qalb".

The head Devil was strolling about there; they met him again. "Oh, finished already?" he said. "Hope you have enjoyed yourselves!... We have modernized things here, changed them altogether. Naturally we must follow the trend of general developments. Nowadays we only have soul torture."

Dawn kienu, żewġ poeziji u żewġ novelli meħudin mix-xogħol ta' haddiehor, li ltqajt magħhom jien b'kumbinazzjoni.

Xtaqt wegħib: lil A.J.V. fuq hafna punti oħra, imma l-wisa' ta' "Il-Malti" ma jippermettilix, iżda qabel nagħlaq irrid insemmi li A.J.V. ried jiffa' tebgħa kerħa fuq Dun Karm meta qal: "... u lanqas Dun Karm ma kien jissejjaħ iz-'Zanella Malti' li kieku huwa ma ħax mill-ħsibijiet tiegħu, f'xi versi taz-'Zanella' f'xi poezija tiegħu. Dun Karm ma stmerx li jixrob ukoll mill-ħsibijiet poetiċi ta' poeti oħra bħalma huma Monti,

Manzoni u Giusti." Fiex u fejn? Mhux sewwa li bla ma taghti provi, bhalma tajt jien, tiefa' htija bhal din fuq l-akbar poeta taghna. It-tebgha li biha hu mtebba' Ninu Cremona ried, bla haqq xejn, jifaghha fuq Dun Karm minghajr ma kellu l-hila jaghti provi. Mhux sewwa. Mhux sewwa.

Jekk lil Dun Karm nafuh bhala z-"Zanella Malti", ma nafuhx minn xi poezija li ghandu fi hsiebu A.J.V., imma mill-versi t'eghu, kollha kemmi huma, li fihom il-kobor u l-qawwa tal-versi taz-"Zanella".

Il-gieb tal-kittieb Malti tal-lum jehrieg jibqa' bla mittiefes. Imma biex dan ikun jista' jsir hemm bżonn inwarrbu s-sikrana mill-qamh. U kienez din ir-raguni li wrejt dak li hasseit u dak li hu hazin. Ma nhallux lill-kritku ta' għada, li għad irid jagħmel haqq mill-kittieb Malti tal-lum, isibilna hu stess l-iżbalji taghna.

GUZE' CHETCUNI (Kritiku).

Studju Kritiku

L-ILSIEN MALTI tal-Prof. G. Aquilina, B.A., LL.D.,
Ph.D. (Lond.) — Lux Press, 1945.

Wara l-pubblikazzjoni ta' l-ewwel ktejjeb bl-Ingliż "The Maltese Language, (1940)", il-Prof. Aquilina ha'eg dan il-ktejjeb is-sena li harget bil-hsieb, milli jidher, li jfisser bil-Malti għall-Istudenti li jixtiegu jidhlu l-Università, bi kliem u argumenti li l-mohħ ta' l-istudent sajjem mill-prinċipji filoġiċi jista' dlonk iġerghu, dak li kien diġà qal b'metodu iżjed sintetiku fid-dissertazzjoni ta' qabel.

Qabel ma nitkellmu fil-qosor fuq dan ix-xogħol ġdid f'xi argumenti u f'xi konklużjonijiet, tajjeb li wiehed isemmi li, nehħi x-xogħlijiet ta' Preca u Caruana, li l-lum ma għandhomx dak il-valur xjentifiku li jmissu għandhom għall-ghadd kbir ta' karta li nħliet fihom, l-istudju filoġiku fuq sisien shah, tista' tgħid, inbeda *fastna* minn Napuljun Tagliafarro l-hawn. Warajh thajru jiktbu xi haġa 'l hawn u 'l hawn xi oħrajn, fosthom G. Vassallo li kien kiteb fuq il-morfoloġija u fonetika Maltija bhala sisien ta' ortografija grammatikali maltija; il-Prof. Dun P. P. Saydon, li kien kiteb studju komparativ bl-Ingliż fuq il-Malti fil-karta li nqrat fil-Kongress ta' l-Orjentalisti, Oxford, (1928) u f'taħdita bil-Malti f'Marzu ta' l-1929, taħt l-isem ta' "Il-Malti u l-Ilsna s-Semin" u xi studji oħra morfologiċi, etimologiċi u fonologiċi f'*Il-Malti* u f'*Lehen il-Malti*; Ganni Vella fi studju Komparativ tal-Malti mxebbah mal-Għarbi "Il Dialetto Maltese" (1929) u jien fit-taħdita tiegħi "Xinhu l-Malti Safi" (1925) dwar l-iżvilupp lessikali u frażjoloġiku tal-Malti u fit-taħdita tiegħi "Folklore u l-Lsien Malti" (1940) — u xi studji oħra bhal dawn f'*Il-Malti*; iżda din il-bieċa xogħol tal-Professur Aquilina u tliet bejjeċ tiegħu oħra fuq studju komparativ lingwistiku tal-Malti, li fuqhom nitkellmu 'l quddiem, iġhaqqdu fihom infushom l-istudju fil-qosor ta' kollha kemm hi l-istruttura organika u lessikali tal-Lsien Malti, studju, li f'xi bnadi jmiss mal-materjal, fatti u argumenti li deheru diġà f'pubblikazzjonijiet oħra.

u b'mod ġenerali jittratta minn naħiet oħra fuq prinċipji, klassifikazzjoni u deduzzjonijiet tal-lingwistika.

Fl-ewwel ktieb "The Maltese Language" huwa jitkellem fuq l-organiżmu morfoloġiku u lessikali, u l-influwenza ta' l-istorja politika u ekonomika li, fuq l-istruttura qadima tal-Malti, ziedet fil-vokabolarju soċjoloġiku u sawret il-bieċa l-kbira tal-kostruzzjoni frażjoġika tal-Malti volgari u letterarju—fil-waqt li b'riħet il-liġijiet grammatikali u fonetiċi tal-Malti l-arblu ta' l-sienma baqa' jżomm shiħ fuq għe uqu fl-istess art li minnha tniessel. Il-metodu li bih jittratta l-materja ta' dan l-istudju lingwistiku fuq il-Malti, f'dan l-ewwel xogħol, billi miktub bl-Ingliż, huwa wisq iżjed magħqud u komprensiv mill-istudju fuq l-istess haġa miktub bil-Malti:—u dana naħseb għal żewġ raġunijiet. L-ewwelnett għax l-Ingliż bħala l-sien wisq iżjed imħarreg u għani fl-espressjonijiet astratti, ma b'dan l-metodu sintettiku u induktiv, joffri l-mezz haġf biex wiehed jitratta fatti u argumenti fuq dak li trodd ix-xjenza tal-lingwa jew il-lingwistika, u t-tieni il-għaliex il-ktejjeb (li wara nkiteb bil-Malti) hu magħmul għal studenti li, bħalma fissi:na qabel, huma sajmjin minn taġħrif ta' xjenza filoloġika jew lingwistika. Għalhekk insibu li bejn l-ewwel u t-tieni dissertazzjoni hemm aktarx qabza kbira fit-taqsim tal-metodu u tifsir fl-argumentazzjonijiet, esposizzjonijiet ta' fenomeni u fatti morfoloġiċi, lessikali, fonoloġiċi u sintattiċi. Sew il-kwistjoni tal-puriżmu fil-kitba Mal-tija, kemm dik tad-divrenzja etimoloġika u lingwistika fl-istudju tal-Malti, kemm il-fond semitiku u l-isvilupp lessikali u frażjoġiku tal-Malti bl-influwenza ta' l-ilsna Romanzi li tħalltu miegħu, f'dan l-istudju miktub bil-Malti, l-Awtur jimxi fuq metodu, biex inġhid hekk, rudimentali, li bih l-istudent isib ruħu miexi pass pass fi triegħ watja li twasslu bla taħbil tal-moħħ fit-tarf ta' sugġett ġdid u mwiegħer li biex tiflmu u ġġerrgħu sewwa kont trid trattat ta' volun oħxon.

Jibda biex iġhid li s'issa l-istudenti u l-istudjuzi studjaw il-Malti biss fil-grammatika tiegħu u li l-grammatika web'dha, ma tiftħilniex bl-ef b'eb wiehed biss, eċċ.". U dan sa ċertu pont hu minnu għax il-grammatika hija *bieċa waħda biss* mill-fe: għa tal-lingwistika, għalkemm l-aktar fundamentali.

Jingħad li l-grammatika hija *r-ruħ* tal-ġisem, u fil-Malti, bħalma fl-ilsna kollha semitiċi, huwa hekk. Fil-lsien malti, u fl-ilsna l-oħra kolha, semitiċi u mhumiex, il-grammatika hija l-ghodda li biha aħna nibnu d-diskors—saw il-forom kemm it-taġħqid ta' kliem f'senzi. Il-grammatika f'lsien semitiku, skond il-filologi ta' dari u tal-lum, hija dik li twaq-qaf is-sies shiħ tal-Filoloġija Komparata. B'riħet studju komparat tal-grammatika tal-lsien semitiku ma' iħor, aħna nistgħu naslu biex insibu l-grubija ta' l-sien jew djalett ma' iħor—il-għaliex ix-xebh tal-hoss u ta' l-egħruq ta' kelma jew lingwa, ma' għeruq ta' kelma oħra f'lingwa oħra, dlonk iqarraq fl-istudju ta' nisel ta' l-sien u ta' qrubija ta' l-sien ma' iħor. Fi ftit kliem l-istudju filoloġiku jibtiċg l-istudju ewlieni tal-grammatika; iżda kif iħsser l-Awtur, il-filoloġija ma tiflix u tistħarreg, bħalma taġħm l il-lingwistika, l-isvilupp storiċu tal-lingwa, kif ukoll ir-rabta li lingwa għandha mas-soċjetà li tithaddet li tithaddet b'dik il-lingwa, iżda n-nisel tal-lingwa, studju li fih, barra mix-xebh ta' kliem insejjes fuq il-fonoloġija, għandha l-ikbar sehem il-morfoloġija jew grammatika.

L-Awtur b'din id-dissertazzjoni fuq l-Ilsien Malti, jifihilna, għalhekk, trieq ta' studju akbar li hu dak tal-Lingwistika, studju li hu iktarx iżjed wiesa' milli ġdid għalkollox, iżda wisq meħtieġ il-għaliex fih igħaq-qad dawk il-fergħat kollha li jagħmlu mill-organizmu kollu tal-Ilsien, minn twel'du saż-żmien tal-lum, studju li fih jidhru l-fonetika, il-vokabolarju, il-morfologija, is-semantika, is-sintassi, l-istilistika, il-grammatika storika, il-grammatika komparata (imxebbha ma' ta' ilsna oħra li huma qrafa ta' xulxin) u fl-aħharnett il-filologija stess. Għalhekk, naraw, illi biex titkellm fuq lingwistika ma tistax ma titkell mx ukoll fuq fergha ta' studju jew oħra li semmejna hawn fuq, u li waħda ma tistax tingħażel minn oħra biex tindamm il-katina kollha tal-lingwistika. Din hi għallinqas i-fehma tiegħi.

Il-Prof. Aquilina qabel ma jgħaddi biex juri l-evoluzzjoni tal-Ilsien Malti fuq il-prinċipji tax-xjenza tal-lingwa jew tal-lingwistika, jagħżel bejn użu ta' kliem u ieħor fil-Malti fost il-kittieba. Imaqdar, u bil-raġun, dawk li huma saffin iżżejjed, u l-oħrajn li bil-maqlub, jingdew bi kliem barrani barra minn loku. Bħalma kien fisser Napuljun Tagli-fero, f'għluq l-istudju tiegħu "L'Elemento Neo-latino nel linguaggio Maltese", s'w dawk ta' l-ewwel kemm dawk tat-tieni, meta jagħmlu hekk, ikunu qegħdin jimxu kontra l-igi naturali ta' l-evoluzzjoni tal-Ilsien Malti li għandu d-dritt li jgħix il-ħajja li tawh l-istorja politika u ekonomika tal-Gżejjer ta' Malta. In-nuqqas ta' dokumenti bil-Malti il fuq minn 400 sena ilu ma jagħti ebda hjiel tat-tibdil li sar fl-Ilsien Malti, iżda, l-Awtur isemmi xi kliem li tilef l-ewwel sens tiegħu u li baqa' jgħix b'tifsir ieħor jew jixbhu, fost dan ukoll kliem medjoevali Sqalli li tiegħu għad għandna xi fdalijiet. Xi kliem ieħor *mejjet*, fuq dak li qalilna Orazju, iġid li jarg'a' jinbet—nisthajlu jien bħal xi deheb b'ornament antik tal-gaħwra jew tal-flugranu li l-lum tara msensel fil-widnejn jew meħmuż fuq is-sider ta' xi mara, fuq libsa moderna—iżda nżid jien fuq dak li qal ukoll Orazju, dan jitwettag biss *jekk iridu l-użu — l-użu li għandu d-dritt u r-regula tat-taħdit (si volet usus penes quem est jus et norma loquendi)*; iżda l-użu ta' kliem *mejjet* hija haġa li fil-Malti qajla titwettag. Nistennew li l-progress tal-letteratura dan il-kliem iqajmu minn qabru u jdaħħlu fil-*moda* ta' l-istil għallinqas fil-poezija bħalma h'hatt indaħħlu jien fil-*"Fidwa tal-Bdiewa."*

Barra minn dak il-kliem li semma l-Awtur nistgħu nsemmu wkoll dak il-kliem li dlonk insibu f'xi fdalijiet bħal fil-frazi: *qata' jiesu*, fejn il-kelma *jiesu*, wehidha, bis-sens ta' *tama* ma tinstama qatt, u f'xi espressjonijiet bħal fil-qawl: *aħjar maqtatgħa u horra jew għanja u morra*, u f'dawn l-oħra: *raqad bla għaxa; dak li jidra jgħix bis-sisija*, fejn il-kelmiet *horra, għaxa u sisija*, bis-sens ta' *onestà, ċena u talb* qajla tismagħhom. Hekk nistgħu ngħidu għal kliem ieħor qadim li ġie li jintuża hażin. Il-kelma *sisia* (assisa) ma toqghodx il-lum flok *id-dazju ta' l-inbid*; hekk il-kelma *ħaraġ*, li dlonk taqra fil-liġijiet bil-Malti, ma tistax toqghod flok il-kelma *taxxa*.

Is-self ta' kliem, kif jissokta jgħidilna l-Awtur, hija haġa li timxi mal-bżonnijiet taż-żminijiet fl-ilsna kollha li fejn deħrihom daħħluhom fit-taħdit u kitba tagħhom. It-tiswir ta' kliem ġdid (neologismi) minn għerqu

ta' nisel Malti, kif jissokta jfisser, hija biċċa xogħol ta' kittir b' tas-sengħa. Dan it-tiswir dlonk narawh f' il-sna oħra li għandhom letteratura qadima u sviluppata. D'Annunzio kien fassal il-kelma *relivolo* għall-*ajruplan*, iżda, nahseb jien, li ahna għadna lura biex infasslu kliem bħal dan, u ma nistgħux naslu aktar mill-i nfasslu xi kelma 'l hawn u 'l hinn bħal *fejried*, minn *fad jew fied*. Iżda flok *ajruplan* qajla wieħed juża l-espressjoni *qlugh ta 'l-ajru*.

It-teorija illi l-ilsna nibtu minn kliem onomatopejtiku, jiġifieri minn hsejjes li l-ewwel nies kienu jagħmlu b' il-sienhom biex isemmu l-animall li b'halqu jagħmel dawk l-istess hsejjes, hija mwettqa minn prinċipji tal-filologija komparata tas-seklu li għadda. Dawn il-hsejjes b' qgħu xorta f' hafna ilsna u għalhekk għad hemm kliem j'xxi bah sa miż-żmien li r-rażez ta' l-ewwel nies kienu nfrdu u xxerrdu mad-dinja. Minn h kk ukoll il-filologji kienu wkoll tħabtu biex jistabbilixxu, fuq dak ix-xebb ta' hsejjes f' xi kliem, ir-rabta bejn is-Semitiku u l-Indo-Ewropew. Iżda billi l-egħruq ta' dawn il-hsejjes kienu, fista' tghid, xorta, għall-ewwel mhix haġa kbira li kont issib dan ix-xebb; iżda r-rabta bejn il-sien u iehor, għal dak li hu nisel, hija f'dik il-biċċa tad-diskors li f'fisser il-hs'eb magħ' un b'egħruq li bihom wara ssawret il-frazi mibnija skond il-g: ammatika. Din it-teorija tal-filologija komparata tas-seklu li għadda taqbel ma' dak li f'fisser l-Awtur meta qal illi l-Malti huwa morfologikament u, fil-biċċa l-kbira, lessikament immisiel mill-familja semitika, kif ukoll xi ftit sintattikament u li, fil-biċċa l-kbira tas-sintassi u fil-les'iku modern il-Malti ġibed minn ilsna Romanzi, fost dawn l-iktar mill-Isqalli, Taljan, eċċ. Iżda biex juri wisq aktar fil-wisa' dan kollu, l-Awtur kien ikollu jimla volum u mhux tliet faċċati. In-natura tal-Malti fil-morfologija, bħalma s'issa kienu f'issruha oħrajn qabel il-Prof. Aquilina, hija hekk qawwija sa min-nisel tagħha, illi l-kliem modern kellu joġġhod għal-liġi grammatikali u fonologika tal-Malti bħala l-sien semitiku.

Il-kwistjoni jekk il-Malti hux djalett jew lingwa, l-Awtur, ifissirha u jaqtagħha skond il-prinċipji tax-xjenza lingwistika tal-lum, f' jn wera illi l-Malti tal-lum għalkemm imħallat, jifforma bħala ġisem wieħed u jista' jitqies nazzjonali bħal ilsna oħra ta' l-Ewropa u bħalhom ukoll bħala l-sien letterarju, għax bħalhom wasal, għalkemm, għadu kif j' bda, biex dahal fl-iskejjel u fl-amministrazzjoni tal-Gvern u biex waqqaf letteratura, mibnija fuq il-pronunzja tan-nies tal-Belt u fuq il-kliem tan-nies tar-raħal. Vassalli li kien qassam il-Malti fi djaletti ma tantx jidher li fil-pronunzja ta' kitba letterarja mexa fuq dik tal-Belt. Iżda, għal dawk li huma idejjet u frazjijiet, nahseb li l-letteratura Maltija, sew prċza kemm poezija tozbot l-iktar fuq ix-xejriet u fasla tal-letteratura Ewropea, l-iktar Taljana li minnha tghallimna nzejnu l-hsieb u n-nisġa tal-frazjijiet tagħna. L-Awtur jieqaf b' ex jidhol fil-kwistjoni tad-diverżenżi djalettali tal-Malti fost in-nies ta' l-irħula—studju ta' xebb li minnu w'ehed jista' jasal biex isib it-tarf tar-rabta tan-nisel ta' bejn id-djaletti ta' Malta u Għawdex ma' dawk ta' ilsna oħra ta' barra, bħalma huma d-djaletti Għarbin fil-Kosta ta' Barberija. Studju bħal dan ta' f'net'ika u g'otologija kienu għamluh l-Arabista Hans Stumme u Bonelli li kienu ġew hawn Malta biex jistudjaw il-għamla semitika-għarbinja tal-Malti. Fost it-

tibdil li jsir fil-kelma bis-sahha tal-ligijiet fonologiċi, l-Awtur isemmi l-konsonanti li jtnisslu bl-organi tal-vuċi u oħrajn li jtnissnu bl-organi tan-nifs u li bhala radikali għandhom sehem kbir fit-tibdil tal-hoss u pronunzja tal-kelma mqabbla ma' kelma għarbija jew romanza li minnha għetna l-kelma. Barra mill-assimilazzjoni tal-konsonanti tal-kelma meta dahlet fil-Malti, li mhabba fha l-Malti tbiegħed xi ftit mill-Għarbi, hemm ligijiet oħra fonetiċi fil-vokalizzazzjoni u aċċent Malti li taw lill-kelma Maltija sura għaliha partikulari.

Dwar is-semantickeja jew it-tibdil fit-tifsira ewlenija tal-kelma Maltija, l-Awtur iqabbel dan il-fenomeni ta' tibdil fit-tifsira tal-kelma ma' dak li nsibu f'isna oħra Ewropej ta' l-istess gidd bħal fl-Ingliż, fit-Taljan u fil-Franċiż li ha mill-Latin, Barra mill-kliem komuni li semma l-Awtur, hemm ukoll bosta kliem ta' pjanti, siġar u annimali, fosthom għasafar (mill-Isqalli jew Taljan għall-Malti) li meta dahlu fostna, imhabba x-xebb, il-Malti f'isirhom għal pjanti, siġar u annimali oħra.

Billi l-Malti tħallat ma' bosta isna Ewropej, l-iktar ma' Sqalli, Taljan, Spanjol, eċc., u dan l-aħħar ukoll ma' l-Ingliż; kif osserva l-Awtur, l-istudju ta' nisel il-kelma jkollu jaf sewwa, sew il-Għarbi, kemm ukoll it-Taljan u l-Isqalli, bħalma stqarr ukoll Stumme.

L-Awtur jagħlaq dan l-istudju billi jagħti bħala konklusjoni, id-divrenzja bejn il-filologija li tistudja n-nisel tal-kelma u storja tagħha sakemm hadet l-għamla li għandha l-lum u l-lingwistika li tistudja l-kelma bħala mezz li taqdi l-bniedem b'xi ifisser l-idejiet tiegħu—iżda, bħalma għidit qabel, il-filologija hija bi'ra mix-xjenza tal-Isien li tħaddan il-fegħat kollha tal-konstituzzjoni tal-lingwa.

Sakemm wasalna għax-xjenza tal-Isien li dari kienet t'fisser dik li tis-sejjaħ *Filologija Komparata*, u l-lum imwassa' f'dik ta' *lingwistika*, l-istudju xjantifiku tala' ta' ga' tarġa sakemm wasal fejn hu l-lum. Il-filologija qadima kienet tidda minn fuq, jigħferi mill-Isna ewleni u mejta u tibqa' niezla, fil-waqt li l-*Filologija Komparata*, skond it-teorija ta' Leibnitz, tidda minn isfel għal fuq, jigħferi mid-djaletti haġġin, u mill-istudju ta' dawn ma' oħrajn qaribhom, bħalma jsir fl-arblu tar-razza meta wiehed irid isib kif bniedem tniessel mill-iehor minn zwieg jew taħlit ta' demm ma' iehor. Hekk ukoll fl-istudju lingwistiku tal-lum.

L-istudju ta' l-Awtur hu miktub bi proza tajba li tiftiehem u li hija sierqa għas-sugġett—bi stil haġġin li ma jgħajjix il-mohħ ta' l-istudent, u, neħhi xi anomaliji ekejkna fl-ortografija f'xi kliem, dan il-ktejjeb hu eżempju sabiħ ta' kitba Maltija didattika u dissertatorja.

A. CREMONA.

ETIMOLOGIJA

Hallini nwiegħeb fil-qosor għal dak li qal is-Sur Nin Cremona fuq il-kelmiet *triq*, *mohħhom* u *hal* bi twegħiba għall-ittra tiegħi li deheret f'*M-Malti* ta' Settembru, 1945.

TRIQ — Meta nitgħallmu bl-istudju li kelma konna qed niktbuha hazin, ir-raġuni tgħidilna nsewwu l-iżbalji minnufih. Is-Sur Nin, biex iħares it-tradizzjoni (ta' ftit żmien u mhux ta' l-aħħar kittieba) irid jissa-

grifika l-ortografija u l-etimologija għall-fonetika li jekk neqgoghdu għaliha għandna hafna u hafna xi nbiddlu, allura! Li tikteb kif jixraq m'hi qatt pedanterija u wisq anqas intransigenza. Bejn l-“ie” u l-“i” hemm reguli qawwija tal-grammatika x'jifirduhom, barra dawk tal-fonetika, li fuqhom bil-ħsieb li nikteb ma ndumx. L-istess għall-vokali kollha li jiena ngassam fi tliet gruppi: i) l-“a” u l-“ie”; ii) l-“e” u l-“i”; iii) l-“o” u l-“u”. Għalhekk ukoll jagħmel hażin min, biex jimxi fuq il-fonetika, jikteb “*zghożija*” u mhux “*zghużija*” bħal “*tjubija*”, “*bżulija*”, “*tfulija*”, eċċ. Min jikteb “*trieq*” flok “*triq*” ikun qed jikteb hażin daqs min jikteb “*sfieq*” flok “*sfiq*” eċċ. L-intransigenza kollha tinsab f'min għax kelma kien jiktibha mod (għalih tajjeb) ma riedx jiktibha sewwa meta sar jaf kif!

MOHHOM — Ir-regula tal-fonetika li jagħti s-Sur Nin hi tajba u, f'dal-kas tista' tiġi applikata, għax habtu konsonanti gutturali ma' oħra aspirata. Għalhekk jista' jkun li min jikteb “*mohhom*” ma jagħmilx żball, għad li hawn min meta jaqra l-kelma “*mohhom*” iġġaġġilha jew jaħtafha iżjed milli jagħmel kieku jsibha miktuba “*mohhhom*”, u ma tistax tilmu. Għalhekk ukoll jien inhoss li hu aħjar li niktubuha biż-żwġ “**HH**” milli b'waħda, iżjed u iżjed meta wieħed iqis li l-vokali tal-kliem torox jitolbu lehen qasir u aktarx maħtuf. Dan kollu barra milli fil-għajna, b'H waħda l-kelma tidher kerha.

HAL — Fuq dil-kelma u nisilha għadni qed nistudja u kulma qal is-Sur Nin, li hu frott ta' l-istudju li għamel hu u haddiehor, juri biċ-ċar kif mhux la kemm taqtagħha 'l hinn jew 'l hawn. Jista' jkun li l-fehma tas-Sur Nin fuq in-nisel ta' dil-kelma hija iżjed ta' m'n jorbot fuqha minn dik ta' G. Micallef (u sa hawn is-Sur Nin ipperswadieni), iżda qabel ma nkuwu żguri ma nistgħux anqas ingaġġlu lil kulhadd jiktibha “*Hal*” flok “*Hal*”. Iż-żmien u l-istudju forsi għad jagħtina dawl.

ERIN SERRACINO-INGLOTT.

Recensjonijiet

“**GAWHRA**” ta' Rob. Mifsud Bonnici. — Edizzjoni tal-“*Mes-saġġier Malti tal-Qalb ta' Ġesù*”, 1945. Paġ. 16.

Ktejjeb żgħir fid-daqs imma ta' fejda kbira għal min jaqrah. L-awtur huwa magħruf biżżejjed bħala kittieb mill-aħjar ta' ko'tba li jgħallmu l-ż-żgħażaġh, u lill-kbar ukoll, fuq it-tigrib tal-hajja; il-ktejb tiegħu “*Alla, Ix-Xitan u l-Bniedem*” kien ingħoġob mhux f'tit u sewa ta' ġid kbir u ta' tagħlim bla tarf.

F'dan l-aħħar xogħol tiegħu s-Sur Rob. Mifsud Bonnici bil-għaqal ta' mgħallem u bil-hlewwa ta' missier, jiftaħ għainejn it-tfal tal-lum u jwis-sihom biex iġhożzu l-isbah virtù li Alla żejjinhom biha, il-virtù ta' l-in-noċenza.

Barra li jwissi, l-awtur iġġallem ukoll kif wieħed jista' iġġix hajja mogħnija bis-saħħa tal-ġisem u mseddqa bil-hena tar-ruħ; hu juri li biex wieħed iġġix kuntent jeħtieġlu jaħseb mhux biss f'ġismu imma f'ruħu wkoll.

Il-ktejjeb miġbud tajjeb hafna u jinqata bla tbatija; l-istil ċar, hafl u jhegġeg hll-qarrej. Kotba bhal dawn jalla joktru għax minnhom nis-temew ġid kbir fil-hajja soċjali tagħna, l-aktar f'dawn iż-żminijiet meta s-soċjetà mxiegħla fil-frugħa u ftit wisq għandha min imexxiha fit-triq tar-ruh.

Din il-“Gawhra” hija tassew gawhra ta' ktieb u jixirqilha tingara minn għadd kbir ta' nies. G.

“A HISTORICAL REVIEW OF THE MALTESE LANGUAGE”. — A. Cremona. — St. Joseph's Institute Printing Press, Hamrun, 1945.

Kitba ta' Cremona fuq l-istorja tal-Malti konna diġà qrajna fl-Introduzzjoni għat-*Tagħrif* (1924) fl-ewwel taqsima tal-ktejjeb *“The Development of Maltese as a Written Language and its Affinities with other Semitic Tongues”* miktub minn Cremona u P. P. Saydon u moqri mir-Rev. C. L. Dessoulavy fil-Kongress ta' l-Orientalisti, f'Oxford, fl-1928, u *“Storja tal-Għaqdiet tal-Kittieba tal-Malti”* fil-*Lehen il-Malti*, 1941. Imma issa dan l-aħħar ktieb tiegħu jiġbor fih, b'iktar reqqa, kull ma kien kiteb qabel, imiss fuq iktar suġġetti u mfassal aktar bis-sengħa u mogħni b'ċittazzjonijiet ta' xogħlijiet serji minn Maltin u barranin.

L-aktar li laqatna, fejn tħaddet fuq influwenzi ta' razza, lingwa u storja fuq xulxin. Hawn imiss ukoll fuq suġġett li għad fadal hafna x'jin-għad fuqu, i.e., it-topografija Maltija. Wiehed jahbat jithajjar, kif kiteb Cremona, li jgħid li f'dawn l-ismijiet ta' postijiet għandna nsibu dawd il-ftir *“vestiges of an older Semitic substratum not completely absorbed in the existing Maltese language.”* Minn naha l-oħra, wiehed bhal jithaw-wad u jithasseb kif setgħu, ngħidu aħna, l-ismijiet ta' postijiet Għarbin li għandna, jiġu għandna jekk mhux (1) għax dawn il-postijiet qabel il-Għarab ma kellihomx isem, jonekella (2) għax l-isem li kellhom kien jaqbel mal-Għarbi fl-egħruq u għalhekk baqa' kif kien jew tbidel ftit biss, jew (3) għax, bħalma jahseb Cremona, haduom il-bdiewa u r-raħbala qabel ma ġew l-Aragoniżi. Mhux la kemm wiehed iġhid li dan jaw dak l-isem dahal ma' dawn jiw dawk in-nies, bla ma jiegħaf jahseb kemm hi haga tgħila tneħħi isem li ġa hemm. Studju interessanti hafna li Cremona jmissu jidhol iktar 'il ġewwa fih, xogħol ta' sabar li jiftah triq ġdida u li studjuż iehor tal-Malti—il-Prof. Saydon—qiegħed jahdem shih fuqu.

Mill-ġ:ajja tal-Malti kif urihelna Cremona jidher li s-suġġett dahal fih 'il ġewwa hafna. U dan li sa ngħidu issa ngħiduh mhux biex nuru nu-nuqqas tiegħu daqskemm biex wiehed juri ġenb iehor ta' l-iżvilupp tal-Malti. Fil-fehma tagħna, haga li turi kif il-poplu dejjem xtaq u ried il-Malti, inqar meta sa l-Isqof u l-qassis ta' ma kemux ikunu Maltin, hija li fl-1481 insibu li l-Gurati f'isem il-poplu kienu pprotestaw hll-Isqof għax wiehed li ma jafx bil-Malti kien ingħazel bhala arċipriet tal-Kattidral *“...ni maravigliamo... ki ni havi provistu di tali cappellanu maxime ki non sa la lingua...”* (Mons. Mifsud f'*La Diocesi*, 1917). Xejn inqas importanti kienet meta l-*Consiglio Popolare* qala' li laqgħat isiru bil-Malti billi l-Gurati maħturin mill-irħula hadd minnhom ma kien jaf hliel bil-

Malti (A: a A. M. Galea *Moghħdija taż-Zmien* Nru. 150). Haġa oħra li laq-tina meta rajna r-rapport ta' Keenan fuq it-tagħlim f'Malta aktarx li għandha x'taqsam max-*Xirka Xemija*. Dan Keenan, fl-Appendix K (p. 126 tar-Rapport) iġib il-programm tas-*Società per la Coltura della Lingua Maltese* mahruġ bid-data 1876 u iġib ukoll il-kumitat magħmul minn dannies, J. Koppel Ph.D., President; P. Frendo Azzopar: di LL.D., Viċi President; P. P. Agius M.D.; F. G'glio, Antonio Sarreo, P.A.; P. Cesa: eo. N. Tagliaferro, A. M. Mattei, LL.D., Segretarju. Il-ħsieb ta' din il-Għaqda kien edukattiv "*È fine a cui miriamo è l'importante utilità pratica che se ne potrebbe trarre, aiutando l'istruzione popolare*". Jekk din is-Società kenitx biss il-bidu tax-*Xirka Xemija* jew le, il-fatt jibqa' li l-kitba tagħha kienet tixbah wisq 'il tax-*Xirka*, kif jidher mix-xempju ta' lezzjoni ta' l-Ingliż bil-Malti miktuba minn Dr. Koppel li hemm fil-pagna 126. Ismijiet oħra li għalina deħru godda fil-ġrajja tal-Malti huma dawk tar-Rev. Thaddeus O'Malley, Rettur ta' l-Università (1841-42) u tas-sur F. Inglott, li riedu jsaffu kemm jistgħu l-Malti u jibqgħu j'ktbu b'kar-rattri Rumani. Fuq din il-proposta tagħhom, iżid iġhidilna Keenan, il-Kardinal Wiseman, li kien studjuż kbir tal-Għarbi, qal lill-IngloTT stess: "The adoption of the plan as explained by the Rev. O'Malley to improve the Maltese language and the use of the Roman or Italian letters to write it, will be equal to giving to Europe the key of Oriental literature..."

Biex nagħlaq. Ta' bniedem p:attiku Cremona jostni li l-alfabett tal-*Għaqda*, m'għandux jitneħħa mill-użu ta' kull jum, biex jidhol floku wieħed iktar xjentifiku. Minn naha l-oħra, għal skopijiet ta' studju etimoloġiku Cremona nnifsu jstqarr li l-alfabet "*may not be adequate and in treatises of a purely philological nature a transliteration based on more scientific principles as now generally recognised by Orientalists should preferably be used.*"

Din hija t-tarġa l-oħra li issa wasalna biex nitilghu—li jkollna studji serji iktar ta' xeħta filoloġika jew xjentifika, studji li ma jkunux jiswew biss għall-Malti imma għall-ilsna orjentali l-oħra.

Mingħand Cremona nistennew li għad naraw studji iktar ta' din il-għamla. G.C.P.

"MALTESE IN EASY STAGES" by Alb. M. Cassola. — The Allied Malta Newspapers Ltd.—1946.

Konna ilna nixtiequ naraw fuq il-Malti kotba bħal dawk li naraw fil-veġri ni biex titgħallem malajr ilsna oħra taħt ismijiet bħal *Spanish Simplified*, *French without a Master* jew *Italian in three months*, eċc. Għalhekk għoġbitna din il-grammatka ċkejknha ta' Cassola miktuba bl-Ingliż, għax rajna li mliet bħal baħħ li kien ilu jinhass għal dawk li mhumiex wild Malta imma li bħalna joqogħdu Malta u jdumu żmien bla qatt ma jistgħu jaqbd u tarf jitekellmu bil-Malti.

Għal kull waħda mis-sittax-il taqsima li fiha l-grammatka nsibu fl-aħ-har mera ta' tveġil għal kull taħriġ li Cassola qiegħed f'tarf kull lezzjoni. Għoġobna t-tixbih tal-ħsejjes ta' l-alfabet Malti ma' ħsejjes bħalhom fl-Ingliż, kif ukoll it-taqsimiet fuq il-preposizzjonijiet, fuq l-artiklu u l-as-

similazzjoni u fuq l-*gh* u l-*h*. Fil-forom tal-verbi ma naqblux mal-kittieb fejn qal li *t-t* għar-riflessiv u l-passiv titqiegħed qabel l-ewlieni *s*ew jekk trillitteru jew kwadrilitteru. Jidhrilna li *qābad* mhix ġejja minn *qābad* imma mill-forma mnissla *qābad*, u hekk ukoll *tfarrak* ġejja mit-tieni sura *farrak* (*f-r-k*).

Iżda dawn ma jfjixklux il-*hsieb* tal-kittieb li ried jagħti "*in a concise and practical form the basic rules of orthography and grammar*".

Biex nagħalqu, inżidu *x-xewqa* taġna ma' dik tal-kittieb u ta' l-Ingliża *habiba* ta' Malta u tal-Malti li kitbet il-*Kelmejn Qabel* li ma jdmux ma jasal dak il-jum "*when, by their mutual interest in it (il-Malti) this most ancient of living languages may become a bond of unity between the Maltese and English races instead of being (as at present) a barrier...*"

G.C.P.

"IS-SENGHA TA' L-IMHABBA" ta' Ġorġ Pisani. — Lux Press, 1945. Paġ. 73.

Nixtiegħ naghmel il-qalb lil Ġorġ Pisani biex jagħtina xogħlijiet drammatiċi iktar; iżda fl-istess hin nibża' li jekk naghmel dan ikun hemm min jixlini li qiegħed inha; u jitlaq il-*hidma* tiegħu fil-*għalqa* tal-*poeżija*. Għaliex Pisani, tabilhaqq, huwa mwieled poeta, u jkun dnuh kbir jekk huwa jissagrifika l-*poeżija* biex jibda jikteb *għall-pjk*.

B'danakollu nhoss li *x'Is-Sengha ta' l-Imhabba* hija kummiedja li tista' tinhadem fuq il-*palk* u tingħoġoġ. L-*ambjent* u s-*sugġett* jagħtu lemha sewwa lil "*Addio Giovinezza*" ta' Camasio u Oxilia, [id-djalogi huma naturali; id-*didaskalji* f'lokhom. Mill-*banda* l-oħra, l-*ewwel* att huwa twil wisq u għalhekk jaq' fil-*monotonija*. *Helen*, it-*tfajla* taljana li iżjed kien jixriq: ilha l-*isem* ta' "*Elena*", iddum wisq ma tidhol *in scena* u għalhekk l-*ewwel* biċċa ta' l-*ewwel* att hija hekk twila li tgħajjik. Pisani, iżda, għaraf jagħlaq l-*atti* tajjeb hafna, u jekk meta ssir din il-kummiedja jkun hemm min sa jaħbat jibda jisgħol u jittewweb fost l-*udjenza*, għandu min-nufih jistenbah u jiftah widnejh sewwa bi x jara l-final.

Għall-finali ta' l-*atti*, Pisani għandu xi haġa speċjali: it-tliet atti jispjāw wieh'd isbah mill-*iehor* u minn hawn jidher ċar l-*element* drammatiku tal-kummedjografu.

Fost il-*persunaġġi* tal-kummiedja, *Gerann* huwa artab wisq, bla haġja, newrotiku u ġifa. *Helen*, skond il-*hsieb* tiegħi, ma hix kif ipingħiha l-Prof. Aquilina fl-"*istudju*" (għax mhux sempliċement "*prefazzjoni*"?) ta' qabel il-kummiedja. U jekk il-Prof. Aquilina jara f'*Helen* it-"*tfajla* moderna, moħħa fuq il-*werqa*, *fiergħa* u *kapriċċuża*", jien, bil-*maqlub*, naraha bħala xebba ta' *dazi*, *sofistika* u *romantika* u li ma tħobbx l-*irġiel* għas-*sabiħ* wiċċhom iżda li temmen biss fl-*avventuri*, fl-*safar*, fit-*tibdil* ta' l-*ambjent* u tal-*madwar*. Ma niskantax jekk wara *z-wg* *harbiet* kellha taħrab darbtejn oħra ma' *irġiel* li tawha biex iġġarrab u tara l-*haġja* ta' *pajjiżi* oħrajn.

Nina, li biha l-*awtur* jagħmel għors biex jikser l-*atmosfera* drammatika ta' l-*aħhar* xeni tat-tieni u t-tielet att, kienet tkun qiegħda mill-*aħjar*: f'*xi* farsa, iżda f'*kummiedja* bħal din, helwa kemm hi helwa, hija iuverosimili.

Lino qiegħed tajjeb u *Anton* sata' kien ahjar. Jirrizalta l-kuntrast bejn il-habib li jqarraq bik u l-habib veru li jghinek fil-ghawg. *Censinu*, il-gaddej fidil u għaqli, xi drabi jagħmilha wisq tal-"papà" tat-tliet studenti, l-aktar ta' *Govann*.

F'atmosfera ta' "Boheme" jidhirli li m'għandux ikun hemm *whisky* u siga: retti bil-hala. Izda rrid nahseb li *è-cènicità* tal-pittur *Anton* li fl-imhabba ma jax hliet *sengħa* (bħallikieku ta' mastrudaxxa jew ta' skarp-an!) hija g'għja mill-effetti tax-xorb. Għelt kbir f'din il-kummiedja jidhirli illi huwa daka li l-awtur ifttxet li jkasbar flok ma jgħolli l-imhabba li, jekk vera, għandha tkun altru minn sempliċi *sengħa*!...

Il-Prof. Aquilina jgħid li "Is-Sengħa ta' l-Imhabba" hija aqwa minn "Addio Giovinezza". Jiena nifhem il-maqlub iżda nammetti li "Is-Sengħa ta' l-Imhabba" hija l-iżjed biċċa xogħol tajba biex fuqha jimxu dawk il-kittieba maltin li bihsiebhom jagħtuha għat-tijatru. Jekk inbari u d-difetti li fiha din il-kummiedja, f'"Is-Sengħa ta' l-Imhabba" għandna mera tal-kummiedja soċjali li rridu niżviluppaw u ukattru biex naslu fil-għan tagħna li neqirdu t-tijatru qadim melodrammatiku u noholqu t-tijatru ta' għad. A.M.C.

BLANZUNI ta' V. c. Apap.—Lux Press—1945. Paġ. 126.

Madame de Sévigné darba qabdet f'idejha l-*Hrejjef ta' La Fontaine* biex taqra xi żewg hrejjef qabel ma jsir hin għall-ikel; baqgħet sejra novella wara l-oħra, insiet l-ikel u ma telqetx il-ktieb minn idejha qabel ma temmitu kollu. Hekk jien għali meta bdejt naqra l-*Blanzuni*; ftahtu biex naqra xi haġa qabel norqod u ntlift fuqu.

Vic. Apap għandu stil għalih, stil haflif, mexxej u ma jagħjix lill-qarrej u ma' dan, l-awtur għandu xehħta sabiħa biex jikteb fuq għajja u nies li wieħed jiltaqa' magħhom kuljum. Żewg namrati jiltaqgħu fi għnien u Apap jislet *essay* mill-isbaħ fuq il-qerq tal-hajja. Żagħżuġh raġa' lura mill-Amerika u l-awtur jinsej għajja helwa ta' l-imhabba. Karu tal-Karnival u l-kittieb jinqeda bih biex jagħti taġħlima fuq l-injoranza soċjali.

Apap għabar il-ktieb tiegħu f'erba' taqsimiet donnu biex jolqot il-hajja kollha tal-bniedem, għax fit-taqsimiet *Dinja* u *Milied* hemm għajja li jintisgħu fuq il-hajja *esterna* tal-bniedem u fiż-żewg taqsimiet l-oħra *Hajja* u *Imhabba* hu jikteb fuq il-hajja *interna* tal-bniedem. Għidit li hu jikteb, għax jien inqis xi erba' minn dawn il-blanzuni mhux bħala novelli, iżda bħala kitba jew *essay*. Niċċdu "Il-Plus u l-Hena", din mhix haġa oħra hliet *essay* haflif u sabiħ fuq ir-rabta tal-flus ma' hajjet il-bniedem.

Fost l-erba' taqsimiet l-aktar li għoġbitni dik fuq il-hajja. Fiha l-awtur jidher li ma kiteb bil-fehma li jirakkonta għajja biss imma donnu ried iġharrex u jiftaqad fuq it-tqanqiliet u x-xejriet ta' qalb il-bniedem. Fuq kollox f'din it-taqsimata hemm l-ahjar fost il-hafna blanzuni sbieħ ta' dan il-volum.

Jien nahseb li Apap hu fl-ahjar tiegħu meta jirakkonta fl-owwel persuna; din il-għanla ta' kitba ma tantx tiltaqa' magħha fost il-kittieba Maltin. Rob. Mifsud Bonnici kien kiteb hekk ix-xogħol tiegħu: "*L-Fluwel*

Safra Tiegħi". Jekk wiehed ma jkunx jinjala' ghal dan l-istil, il-kitba tohroglu aktarx imqanzha, iżda Vic. Apap jaf ihaddimha bil-għaqal u bis-sengha hekk li tinhass hajja u naturali qisek qiegħed tara pellikola għad-dejja hafifa u ċara minn quddiem għajnejk.

In-novelli ta' Apap jghoddu hafna bhala qari għaż-żgħar għax x'uhud minnhom jistgħu jingħaddu bhala komponimenti u hemm oħrajn ta' ġmiel li jsaħħar bħalma hija dik li jisimha "*Atar Ċkejkna Nedjin*"; imma l-kbar ukoll jieħdu pjaċir jaqraw, l-aktar dawk in-novelli li għandhom xejra ta' kif iġhidu l-Ingliżi, *class. Ara "Serqa f'Berlin", "Biancanere", u "Qub Mimfuda."*

Nittamaw li dawn il-blanzuni ma jdumux ma jifthu f'ward biex l-awtur jiġbor hodon iehor u joffrih lill-qarrejja Maltin b'risq il-letteratura Maltija.

G.

RAND U RIHAN ta' A. Cremona. Lux Press—1945. Paġ. 202.

Maż-żewġ antoloġiji bil-Malti li kelna: "Gabra ta' Ward" ta' E. B. Vella, u "Ward ta' Qari Malti" tal-Professuri Saydon u Aquilina, issa żdiedet oħra "Rand u Rihan" tas-Sur Nin Cremona, imma din ta' l-aħhar aktar imissha tisseejjah ktieb ta' qari milli antoloġija għax ma fih'ex hliet kitba ta' Cremona fil-waqt li l-oħrajn fihom gabra mix-xogħlijiet ta' kittieba tajbin u hekk min jaqrahom ikollu hjiel ta' l-istil tal-kittiġa Maltin.

Ir-"Rand u Rihan" jingħażel mill-antoloġiji ta' qablu għax fil-waqt li dawk imqassmin għall-klassijiet kollha ta' l-istudenti, din ta' Cremona tiswa hafna għall-klassijiet għoljin biss u adattata għal studenti mharrġin fil-Malti.

L-awtur iżewwag il-gabra tiegħu bil-għaqal hafna; fha proża u poeżija; din ta' l-aħhar tħaddan mis-sunett sal-lirika fil-waqt li fil-proża nil-taqghu ma' xempji ta' bosta għamliet ta' kitba: novella, storja, bijografija. Hemm ukoll żewġ taħditiet: "X'inhu l-Malti Safi" u "Folklore u Lsien Malti" u billi dawn jtkellmu fuq suġġett kontenżus jew ta' kontroversja, jidhrilna li kien ikun aħjar kieku ma ndaħlux f'dan il-ktieb ta' qari. L-awtur għandu bosta xogħlijiet oħrajn sbieħ li jixriqilhom wisq aktar minn dawk iż-żewġ taħditiet li jidhru fi ktieb għal idejn l-istudenti. L-awtur kien jagħmel tajjeb ukoll kieku halla barra xi bċejeċ li jixbhu hafna lil xogħlijiet ta' twturi oħrajn miktubin f'lsien barrani. Għoġbuna hafna, għax huma ta' hteieġa kbira u jgħinu mhux ftit lill-qarrej, in-noti u t-tifsir li jagħti l-awtur fuq xi bċejeċ tqal jew fuq xi kliem mhux mexxej.

L-aktar li għoġbuna n-novelli, Cremona għandu xeħta jikteb grajja b'ċirkustanzi tagħha kollha u jolqoħa hekk tajjeb li jġib quddiem il-għajnejn, ċari daqs f'mera, in-nies u fattihom. Cremona hu kittieb mill-aktar mirqumin ta' lsienha u hu l-imghallem ta' l-istil klassiku Malti; għandu sengha kbira biex jagħġen il-kliem u jsawwarhom halli jfissru tajjeb il-hsieb li jkollu f'moħħu, imbagħad hu għandu hila tal-għageb biex jinqedha bl-irqaqat halli ižejjen u jorqom il-kitba tiegħu. L-istil ta' Cre-

mona jfakkarna fl-istil Rokoko; dak l-istil imsebbah b'hafna sejxi u tiż-
jin li mill-ewwel jiġbed il-ghajn għal fuqu u li iqanqal għaxxa, għoġba u
kurżità f'min jarah.

In-novelli ta' Cremona fihom hajja u sentiment. Hu ma jiktibx biex
jirakkonta l-fatt, iżda biex ifisser karattri u jsawwar xbihat ta' nies li
għandhom hafna mill-hajja li tgħix il-kotra. Iż-żewġ novelli "Mill-He: ba
tal-Gebel għall-Qawma tar-Ruh", u "Hekk Kien Miktub" jibgħu bhala
dokument taż-żmenijiet koroh li għexna fihom fl-aħħar assedju ta' Malta;
iżda aqwa minnhom jidhrilna li hija n-novella l-oħra "Bejn Żewġt Iqlub"
kemm għal *plot* u kemm għal *pathos* tagħha.

L-aktar biċċa li tghodd għall-istudenti hija dik li titkellm fuq l-is-
torja ta' pajjiżna; barra s-siwi letterarju tagħha, min jaqraha għandu
jikteb tagħrif ta' fejda fuq perijodu mill-aktar interessanti ta' l-istorja ta'
Malta.

Il-poezija ta' Cremona l-lum ingħazlet għaliha bhala xogħol ta' reqqa
u ta' qawwa li jġiegħel lill-qarrej jaħseb u jixtarr fuq il-fehma ta' l-awtur.
Is-Sur Nin kiteb hafna poeziji — hu kien ippubblika volum ta' poeziji
"Weraq mar-Rih" — iżda fost dawk li jinsabu f'din l-antologija nagħzlu
bhala l-ewwel waħda "Għassa tal-Għadu"; din il-poezija narrativa, fiha
kwadri maqluġhin wisq u xebbiet imissu l-qalb. Konna niehdu pjaċir wisq
iżjed biha kieku kienet aqsar u miktuba f'għamla ta' ballata. Tajba wkoll
u ssahħar il-poezija "Soru" għax iġġiblek quddiem għajnejk, bi kiewwa
li tgħaxxaq, il-hajja hiemda ta' ġewwa monasteru u r-rwieh saffa li jgħixu
hemm. Fil-poezija l-oħra "Għana tar-Rebbiegħa" wiehed iħoss sentiment
nostalgiku għall-hajja taż-żgħożija, hajja hielsa minn kull xkiel u maħlula
minn kull irbit ta' madmad u ta' hidma.

Wara dan l-ewwel ktieb nittamaw li l-awtur jidher it-tieni u t-tielet
u oħrajn biex l-antologija tiegħu tikber u torkor għax mill-qari tagħha
nistemnew ġid kbir fost l-istudenti tal-Malti.

G.

PLEGG IL-HENA. Mary Meilak. Lux Press. 1945.

Lil Mary Meilak ilna nafuha għall-poezija tagħha. Hi l-mara waħ-
diena li tkteb Poezija bil-Malti, u għamlet haġa tassew sabiha li l-po-
ziji tagħha ma hallithomx imxerrda u mitlufa, imma gabrithom fi ktieb
għalihom, u b'hekk tatna l-ewwel ktieb ta' poezija miktub minn mara
Maltija.

Jidher ċar li l-inspirazzjoni ta' Mary Meilak hi għammiela kemm jis-
ta' jkun. U, dak li hu l-aqwa, fil-poezija tagħha għandha dik id-daqqa
originali li bosta drabi tingħoġob mhux ftit. Insibu wkoll, għaddej bħal
harira li ddomm iż-żibeġ tal-hannieqa tal-poeziji ta' Mary Meilak, dak
is-sens ta' "humour" li jhalla tbissima fuq hadd-ġn il-qarrej.

Ma rridux ingħidu li kull poezija li fih il-ktieb għoġbna, imma
bemm uħud li għoġbuna tassew u li, bla dubju ta' xejn jagħmlu g'eh lil-
letteratura tagħna. Ngħidu ahna, laqtuna l-poeziji "Id-Dar", "Ward
tas-Silla", "Kieku Kont...", "Halq bla Snien", u "Il-Għanja tas-Siġhat."

Mary Meilak tikteb fuq kull ma tara b'ghajnejha, sa fuq sugġetti li għall-biċċa l-kbira ta' poeti oħra ma huma ta' ebda ghajn ta' ispirazzjoni. Imma fihom Mary Meilak issib baħar kbir u wiesa' fejn timraħ. Għaliha l-filfel, furfiċetti, ġdur, ġlieġel, bottijiet u elf haġa oħra bħal dawn huma ta' tqanqil poetiku u fuqhom tibni l-immaginazzjoni tagħha, maħduma bosta drabi bis-sengħa. Ghidt "bosta drabi" ghax mhux dejjem tikteb b'dik is-sengħa li wiehed ma jsib xejn xi iġhid fiha. Uħud mill-poeziji jidhru miktuba ta' malajr malajr, u stampati mingħajr ma Mary Meilak qagħdet bis-sabar kollu tongorhom, torqomhom, tillimahom u tirfinahom mill-aħjar li tista'.

Haġa ninnotaw f'Mary Meilak: li taf tosserva kull ma tara. U dak li tosserva tlibbsu b'fantasija kbira li toghġob u tolqot. Hemm ġmiel fil-poezija ta' Mary Meilak? Hemm kemm trid. Izda dak il-ġmiel joktor ha-na kieku dil-poetessa Ghawdxija kellha fiha d-don tas-sabar, u toqgħod tifi u tongor aħjar il-poeziji tagħha qabel ma tistampahom.

Nittamaw li Mary Meilak tkompli timraħ dejjem aktar fil-qasam tal-poezija tagħna.

KONKORS TA' WIRJA TEATRALI

SITT PREMJIJET U GHOTI TA' DIPLOMA

KONDIZZJONIJIET

Sejjer isir Konkors għall-aħjar wirja teatrali. Il-produzzjoni tista' tkun buzzett drammatku jew kummiedja b'att wiehed.

1. Il-produzzjoni trid tkun xogħol originali jew traduzzjoni, b'tul ta' bejn tliet kwarti u siegħa.

2. L-ebda attur jew attriċi ma jistgħu jidhru f'izjed minn produzzjoni waħda.

3. L-organizzaturi jistgħu jirrifjutaw kull produzzjoni u kull kumpanija li jkun jidhrilhom li ma jagħmlux għieh lill-Palk Malti.

4. Jekk kumpanija, wara li tkun daħlet għall-konkors, tonqos li tiegħu sehem fir-reċta mħabbra, tehel multa ta' £10 li għalihom ikollu jidhrol garanti d-Direttur tagħha.

5. It-teatru fejn isiru l-produzzjonijiet tal-konkors, jin-għażel u jithallas mill-organizzaturi.

6. Il-Konkors isir jekk ikun hemm konkorrenti biżżejjed billi u-nefqa tilhaq iżjed minn £200.

7. Kopja ta' kull produzzjoni għandha tintbagħat lis-Sur Nikol Biancardi, 66, Tower Road, Sliema, bl-isem ta' l-awtur u tal-kumpanija, kif ukoll bl-isem u l-indirizz tad-Direttur, mhux iżjed tard mill-25 ta' Marzu, 1946. Kopji mehudin bl-idejn ma jiġux aċċettati. Kull mistoqsija għandha ssir bil-Posta.

£50 PREMIJET

Jinghataw sitt premijiet: £18 lill-kumpanija li tiġi l-ewwel; £10 għat-tieni; £7 għall-aħjar xogħol originali; £5 lill-aħjar attur; £5 lill-aħjar attriċi; u £5 lil min jarma l-palk bl-aħjar *mesa-in-scena*.

Min ma jridx jiehu flus jista' jinghata ogggetti ta' l-istess valur tal-premju. Mal-premijiet jinghataw Diplomi ffirmati mill-Eżaminaturi u mill-Organizzaturi.

EZAMINATURI

L-Eżaminaturi, li jassistu għal kull wirja—flimkien mal-pubbl-ku—huma t-Tabib Kavalier Guze' Galea, il-Prokuratur Legali Giacinto Tua, u s-Sur Gino Muscat Azzopardi. Id-deċiżjoni ta' l-Eżaminaturi hija finali.

Il-kumpanijiet li jidhlu għall-konkors jinghataw kull tagħrif permezz ta' korrispondenza privata, gurnali u Rediffusion.

PREMJU: GUŻE MUSCAT-AZZOPARDI

Fil-waqt li mixjin fl-istampa ta' dan in-Numru ta' "Il-Malti", kellna l-pjaċir li tiġina f'idejna din il-kopja tal-proposta tal-"Premju Gużè Muscat-Azzopardi", mogħti bhala donazzjoni minn fond imwaqqaf mis-Sur Gino Muscat-Azzopardi bhala tifkira ta' missieru, il-mejjet u gatt minsi Gużè Muscat-Azzopardi, l-aqwa Rumanzier u Poeta Malti tas-Seklu li għadda u l-ewwel President tal-Għaqda tal-Kittieba tal-Malti.

Fil-waqt li rroddu hajr minn qalbna għall-ħsieb hekk sabiħ li bih is-Sur Gino sejjer iżejjen l-isem ta' missieru nixtiqulu kull riżq u għomor u hena f'daru u f'niesu bit-tama li ismu jibqa' wkoll fostna bhala tifkira għażiża ta' bin Gużè Muscat-Azzopardi, li minnu huwa wiret "nofs is-sengħa".

1. Fl-4 ta' Awissu ta' kull sena — għeluq il-mewt ta' Gużè Muscat-Azzopardi — midalja tad-deheb "standard" u cheque li jirrapreżenta l-bqija minn donazzjoni ta' £40, jingħataw li min ikun iddingwa ruħu l-aktar, bil-ħidma tiegħu, għall-iżvilupp ta' l-Ilsien Malti.

2. Ebda bniedem ma jkun jista' jieħu dan il-premju aktar minn darba.

3. F'naha waħda tal-midalja jkun hemm minqax **PREMJU GUŻE' MUSCAT-AZZOPARDI**, eċċ., filwaqt li fuq in-naha l-oħra jkun hemm minqax isem ir-rebbieħ, id-data, eċċ.

4. Ir-Rettur ta' l-Università ta' Malta, bhala rappreżentant tal-Gvern, flimkien mal-President tal-Għaqda tal-Kittieba tal-Malti u ma' Ugo u Gino Muscat-Azzopardi jiddeċiedu min ikun haqqu l-premju l-ewwel darba.

5. Is-snin ta' wara r-rebbieħ ikun magħżul mir-Rettur ta' l-Università, flimkien mal-President tal-Għaqda tal-Kittieba tal-Malti u r-rebbieħ, jew rebbieħa tas-snin ta' qabel, u ma' Ugo u Gino Muscat-Azzopardi, sakemm dawn idumu ħajjin.

6. Il-għażla tar-rebbieħ issir mill-Ġurija mhux aktar tard mill-1 ta' Lulju ta' kull sena.

7. Jekk ma' tul xi sena ma jkun hemm hadd li fil-fehma tal-Ġurija jkun jistħoqqiu l-premju, dan il-premju jista' jkun mogħti s-sena ta' wara bid-data tas-sena ta' qabel.

8. Bl-ewwel jieħu dan il-premju ma hemmx il-ħtieġa li jkun Malti jew li jkun iġhammar f'dawn il-Ġejjer.

9. F'dan l-aħħar kas il-premju fl-4 ta' Awissu, jiġi mogħti lil min jinkariga r-rebbieħ sabiex jirċevih f'ismu.

JINBIEGH 1s.

**Direttur: Dr. Kav. Ġużè Galea,
29, Sta. Barbara Bastion—Valetta.**

**Hlas 2/6 fis-sena. Ktieb wiehed 1/-
Dak li hu hlas tar-rivista jinbaghat
lil Victor Apap, 150 Tower Road,
Sliema.**

HAREĠ IL-KTIEB

ESDRA U NEHEMIJA

Li hu l-ħdax-il wiehed mill-**Kotba Mqaddsa**
maqlubin għall-Malti mill-Professur P.P. Saydon.

Kull min iħobb il-Malti jmissu jixtri kopja.